

## महाराष्ट्र डिप्टी CM अजित पवार का प्लेन क्रैश में निधन

## उप मुख्यमंत्री अजित पवार और चार अन्य की मौत, 16 साल पुराना था विमान

अजित पवार के निधन पर प्रधानमंत्री नरेंद्र मोदी, गृह मंत्री अमित शाह, कांग्रेस नेता प्रियंका गांधी समेत कई लोगों ने जताया दुःख

## बढ़ता राजस्थान

मुंबई, (एजेंसी)। महाराष्ट्र के डिप्टी सीएम अजित पवार की विमान दुर्घटना में मौत के बाद देशभर में शोक की लहर है। इसी बीच उप मुख्यमंत्री एकनाथ शिंदे ने गहरा दुःख जताते हुए कहा कि आज महाराष्ट्र पर मानो दुःख का पहाड़ टूट पड़ा है। उन्होंने कहा कि सुबह वे मुख्यमंत्री और राज्यपाल के साथ बारामती जाकर लौटे, जहां परिवार से मुलाकात भी हुई। अभी भी यकीन नहीं हो रहा कि अजीत दादा नहीं रहे।

शिंदे ने कहा कि राजनीति में वे मुझसे वरिष्ठ थे, वे 27 साल की उम्र से राजनीति में आए थे, इसलिए लोग उन्हें दादा बुलाते थे। आज महाराष्ट्र का दादा नहीं रहा। शिंदे ने बताया कि परिवार से मुलाकात हुई, उनके

बेटे, पत्नी, शरद पवार, सुप्रिया सुले सभी मौजूद थे। ईश्वर उनके परिवार को इस दुःख को सहने की शक्ति दे।

शिंदे ने पश्चिम बंगाल सीएम ममता बनर्जी के बयान पर कहा कि वर्तमान परिस्थितियों में राजनीति करना बेहद अनुचित है। उन्होंने कहा कि यह राजनीति करने का समय नहीं है। राज्य के उपमुख्यमंत्री की मृत्यु हुई है। ऐसे समय में राजनीतिक बयान देना बेहद दुःखद है। शरद पवार पहले ही कह चुके हैं, और मैं भी यही कहूंगा। इस घटना पर राजनीति न की जाए। यह अजित दादा के परिजनों के दुःख पर नमक छिड़कने जैसा है। यह हादसा तकनीकी है या कुछ और, यह जांच से सामने आएगा। लेकिन जब कोई बाहर से इस तरह के बयान देता है।



## बारामती में फडणवीस और शिंदे ने सुनेत्रा पवार से की मुलाकात

महाराष्ट्र के राज्यपाल आचार्य देवव्रत, मुख्यमंत्री देवेंद्र फडणवीस और उपमुख्यमंत्री एकनाथ शिंदे ने बारामती में अजित पवार की पत्नी सुनेत्रा पवार से मुलाकात की। अजित पवार का आज सुबह बारामती एयरपोर्ट पर लैंडिंग के वक्त एक विमान दुर्घटना में निधन हो गया।



## मैंने एक विशाल हृदय वाला साहसी मित्र खो दिया- देवेंद्र फडणवीस

महाराष्ट्र के मुख्यमंत्री देवेंद्र फडणवीस ने अजित पवार को भावुक श्रद्धांजलि दी है। उन्होंने 'X' पर पोस्ट में लिखा, 'दादा अब हमारे बीच नहीं रहे। मेरे प्रिय मित्र और सहयोगी, जन-जन से गहरा जुड़ाव रखने वाले जननेता, उपमुख्यमंत्री अजित दादा पवार का विमान हादसे में निधन हो गया। यह समाचार अत्यंत चौंकाने वाला और हृदयविदारक है। मैं स्तब्ध हूँ। इस पीड़ा को शब्दों में व्यक्त करना मेरे लिए संभव नहीं है। मैंने एक विशाल हृदय वाले, साहसी मित्र को खो दिया है। यह मेरे लिए एक दुःख और व्यक्तिगत क्षति है, जिसकी भरपाई कभी नहीं हो सकती। प्रिय दादा को मैं अपनी विनम्र और हृदय की गहराइयों से श्रद्धांजलि अर्पित करता हूँ। उनके पूरे परिवार और एनसीपी परिवार के प्रति मेरी गहरी संवेदनाएं। इस दुःख और कठिन समय में हम सभी उनके साथ खड़े हैं। इस दुर्घटना में चार अन्य लोगों की भी जान गई है। उनके परिवारों के प्रति भी मेरी हार्दिक संवेदनाएं। हम उनके साथ हैं। मैंने अपने सभी निर्धारित कार्यक्रम रद्द कर दिए हैं और बारामती जा रहा हूँ। ॐ शांति।

## अंतिम दर्शन के लिए शाम 5 बजे बारामती में रखा जाएगा अजित पवार का पार्थिव शरीर

अजित पवार के पार्थिव शरीर को आज शाम 5:00 बजे से अंतिम दर्शन के लिए बारामती में उनके आवास पर रखा जाएगा। यहीं पर लोग उन्हें अंतिम श्रद्धांजलि देंगे। अंतिम यात्रा कल सुबह 9:00 बजे शुरू होगी। अंतिम संस्कार और अंत्येष्टि सुबह 11:00 बजे बारामती के विद्या प्रतिष्ठान मैदान में संपन्न की जाएगी।

## अजित पवार का कल बारामती में होगा अंतिम संस्कार

मुंबई से बारामती जा रहे अजित पवार विमान का लैंडिंग के वक्त बारामती में क्रैश हो गया। इस दुर्घटना में विमान में मौजूद सभी पांच लोगों की मौत हो गई। अजित के निधन के उनके समर्थकों का बुरा हाल है।

## बारामती अस्पताल के बाहर जुटा लोगों का हजूम

बारामती में अस्पताल के बाहर सैकड़ों लोग जमा हो गए हैं, जहां एनसीपी नेता अजीत पवार की विमान दुर्घटना में मौत हो गई थी। मौके पर अजित पवार के चाचा शरद पवार, सुप्रिया सुले और उनकी फेमिली के कई लोग पहुंचे हैं। मौके पर पहुंचने के बाद सभी लोग बेहद इमोशनल नजर आए।

## कांग्रेस सांसद राहुल गांधी को राहत, नागरिकता को चुनौती देने वाली याचिका खारिज



## बढ़ता राजस्थान

नई दिल्ली, (एजेंसी)। लोकसभा में विपक्ष के नेता और कांग्रेस सांसद राहुल गांधी को बड़ी राहत मिली है। लखनऊ की एमपी-एमएलए कोर्ट ने राहुल गांधी की ब्रिटिश नागरिकता को लेकर एफआईआर दर्ज करने वाली याचिका खारिज कर दी।

लोकसभा में विपक्ष के नेता और कांग्रेस सांसद राहुल गांधी को बड़ी राहत मिली है। लखनऊ की एमपी-एमएलए कोर्ट ने राहुल गांधी की ब्रिटिश नागरिकता को लेकर एफआईआर दर्ज करने वाली याचिका खारिज कर दी। अदालत ने आठ दिन तक चली याचिका पर लगातार सुनवाई के बाद याचिका को खारिज कर दिया। याचिका में राहुल गांधी को ब्रिटिश नागरिकता बताते हुए गंभीर धाराओं में मुकदमा दर्ज करने की मांग की गई थी। कोर्ट ने याचिका को समय की बर्बादी बताया। लखनऊ के एमपी एमएलए कोर्ट के विशेष न्यायाधीश आलोक वर्मा ने आठ दिनों तक चली सुनवाई के बाद याचिका खारिज कर दी। कर्नाटक के एस विनेश शिथिर ने कांग्रेस नेता और रायबरेली सांसद राहुल गांधी पर रायबरेली की एमपी एमएलए कोर्ट में याचिका दायर की थी।

## राज्यपाल ने गहलोट राज के 9 बिल लौटाए ऑनर किलिंग-मॉब लिंगिंग के खिलाफ बिलों को वापस भेजा, 2 प्राइवेट यूनिवर्सिटी के विधेयक भी

## बढ़ता राजस्थान

जयपुर। राज्यपाल हरिभाऊ वागडे ने पिछली कांग्रेस सरकार के दौरान पारित हुए 9 विधेयक (बिल) अलग-अलग कारणों से विधानसभा को लौटा दिए। राज्यपाल ने इन बिलों के कानूनी पहलुओं पर सवाल उठाते हुए वापस भेजा है। ये बिल साल 2019 से लेकर 2023 में पारित करवाए गए थे। वहीं, वसुंधरा राजे के पहले कार्यकाल के दौरान साल 2008 में पारित एक बिल भी लौटाया है। पिछली गहलोट सरकार के दौरान साल 2019 में ऑनर किलिंग और मॉब लिंगिंग के खिलाफ पारित दोनों बिल फिर से विचार करने के लिए लौटाए हैं। ऑनर किलिंग पर



उत्क्रैद और पांच लाख जुमाने का प्रावधान था। मॉब लिंगिंग पर भी कड़ी सजा का प्रावधान किया गया था। इन दोनों बिलों के कई प्रावधान पहले आईपीसी में थे। राज्यपाल ने इन बिल के प्रावधान

धर्म स्वातंत्र्य विधेयक-2008 को सरकार पहले ही वापस लेने का फैसला कर चुकी है। इसकी जगह धर्मांतरण विरोधी कानून लाया जा चुका है। केंद्र सरकार के तीन कृषि कानूनों के खिलाफ कांग्रेस ने देशभर में अभियान चलाया था। उस समय गहलोट सरकार केंद्रीय कृषि कानूनों की काट के तौर पर 2 नवंबर 2020 को कृषक उपज व्यापार और वाणिज्य (संवर्धन और सरलीकरण) (राजस्थान संशोधन) विधेयक-2020 और कृषक (सशक्तीकरण और संरक्षण) कीमत आश्वासन और कृषि सेवा पर करार (राजस्थान संशोधन) विधेयक लेकर आई थी। 2 नवंबर 2020 को दोनों बिल पारित हुए थे।

## मुख्य सचिव ने किया स्वास्थ्य भवन का निरीक्षण और स्वास्थ्य कार्यक्रमों की समीक्षा, कहा जीवन रक्षा के लक्ष्य को रखें सर्वोपरि

## बढ़ता राजस्थान

जयपुर। मुख्य सचिव वी. श्रीनिवास ने कहा कि चिकित्सा एवं स्वास्थ्य विभाग की ओर से विगत दिनों में रामाश्रय वार्ड, मिशन लीवर स्माइल, मिशन मधुहारी, निरामय राजस्थान, पिक पखवाड़ा जैसे नवाचार किए गए हैं। ये नवाचार रोगी केंद्रित स्वास्थ्य सेवाओं की दिशा में महत्वपूर्ण कदम हैं। विभाग ऐसे नवाचारों का लाभ जमीनी स्तर तक पहुंचाए और पेशेंट सेंट्रिक एप्रोच के साथ आपगो स्वस्थ राजस्थान के संकल्प को साकार रूप दे। उन्होंने कहा कि स्वास्थ्य विभाग से जुड़े हर अधिकारी एवं कार्मिक का सर्वोच्च लक्ष्य जीवन रक्षा हो। मुख्य सचिव बुधवार को स्वास्थ्य भवन परिसर का निरीक्षण करने के बाद समीक्षा बैठक ले रहे थे। उन्होंने विभाग द्वारा वृद्धजनों को



सुविधा एवं सम्मानजनक तरीके से स्वास्थ्य सेवाएं सुलभ करवाने के लिए प्रारंभ किए गए रामाश्रय वार्ड नवाचार की सराहना करते हुए कहा कि ऐसे कदम आमजन की पीड़ा को कम करते हैं और प्रशासनिक व्यवस्था के प्रति विश्वास बढ़ाते हैं। केंद्र सरकार ने देशभर में हुए प्रमुख नवाचारों में रामाश्रय का चयन किया है। यह प्रदेश के लिए गौरव की बात है। उन्होंने रामाश्रय वार्ड योजना का और विस्तार करने के निर्देश दिए। वी श्रीनिवास ने कहा कि अधिकारी

नियमित रूप से फील्ड विजिट कर चिकित्सा संस्थानों का निरीक्षण करें। प्रदेशभर में संचालित स्वास्थ्य कार्यक्रमों एवं योजनाओं की रियल टाइम मॉनिटरिंग कर विश्लेषण किया जाए कि कितने लोगों तक उसका लाभ पहुंच रहा है और उसमें सुधार की क्या आवश्यकता है। मातृ एवं शिशु स्वास्थ्य को और सुदृढ़ करने पर जोर देते हुए उन्होंने कहा कि निचले स्तर तक चिकित्सा संस्थानों में मानव संसाधन का नियोजन पूरी प्लानिंग के साथ किया जाए।

## मुख्यमंत्री की पहल: ग्राम उत्थान शिविरों से उमड़ा खुशहाली का सैलाब-अब तक 941 शिविरों में लाखों ग्रामीणों को मिला 13 विभागों की योजनाओं का लाभ

## बढ़ता राजस्थान

जयपुर। मुख्यमंत्री श्री भजनलाल शर्मा की दूरगामी सोच और सुशासन के संकल्प का असर अब प्रदेश के ग्रामीण अंचलों में धरातल पर दिखने लगा है। राज्य सरकार द्वारा आयोजित 'ग्राम उत्थान शिविर' ग्रामीण विकास और जनकल्याणकारी योजनाओं के क्रियान्वयन का सबसे सशक्त माध्यम बनकर उभरे हैं। शिविर के प्रथम चरण के तीन दिनों में प्रदेशभर में 941 शिविर आयोजित कर सरकार के 13 प्रमुख विभागों की विभिन्न योजनाओं, गतिविधियों और कार्यक्रमों से आमजन, ग्रामीण



एवं कृषकों को जोड़ने की पहल की गई है। शिविरों में विभिन्न योजनाओं में मौके पर ही आवेदन पत्र तैयार करवाए गए तथा पहले दिए आवेदन पत्रों पर लाभ प्रदान किया गया। मुख्यमंत्री श्री शर्मा के निर्देशानुसार जनकल्याणकारी योजनाओं का लाभ अंतिम छोर तक पहुंचाने के लिए प्रत्येक गिरदावर सर्किल पर ग्राम उत्थान शिविर आयोजित किये

जा रहे हैं। बसंत पंचमी के शुभ अवसर पर 23 जनवरी से प्रारंभ हुए ग्राम उत्थान शिविरों के प्रथम चरण का आयोजन 24, 25 व 31 जनवरी को किया जा रहा है। शिविरों में अन्नदाताओं की आर्थिक उन्नति को प्राथमिकता दी गई है। इसी दिशा में कृषि विभाग द्वारा 2 लाख 26 हजार किसानों को फसल बीमा और 2 लाख 33 हजार ग्रामीणों को एमएसपी से संबंधित जानकारी दी गई। साथ ही एक लाख 80 हजार से अधिक मिनी किट और 83 हजार से अधिक बीज वितरण का सत्यापन किया गया।

## किसान और पशुपालक को मिल रहा सम्बल

कृषि विभाग द्वारा 50 हजार से ज्यादा सॉयल हेल्थ कार्ड किसानों को सौंपे गए। उद्यानिकी विभाग ने 3 हजार 198 सोलर पंप के तथा एक हजार 426 पॉली हाउस से वंचित ग्राम पंचायतों के लिए एक-एक आवेदन तैयार करवाए। पीएम फॉर्मलाइजेशन ऑफ माइक्रो फूड प्रोसेसिंग एंटरप्राइजेज योजना में 3 हजार से अधिक आवेदन पत्र तैयार किये गए। कृषि व गैर कृषि 5% ब्याज अनुदान योजना के एक हजार 600 व कस्टम हार्वरिंग सेंटर के 752 आवेदन तैयार करवाए गए। मुख्यमंत्री कृषक साथी सहायता योजना के तहत प्राप्त आवेदनों में से 2 हजार से अधिक का निस्तारण किया गया। इनमें से अधिकतर को लाभ दिया गया तथा किसी के आवेदन पत्र या प्रक्रिया में कोई कमी पाई गई तो मौके पर ही दुरूस्त करवाया गया।

## अभियान को मिल रही भारी सफलता

शिविरों में बस स्टैंड पर 2 हजार 500 विश्राम स्थल निर्माण के प्रस्ताव तैयार किये गए, दीनदयाल उपाध्याय योजना में 19 हजार से अधिक सर्वे पूर्ण हुए, 572 अनुप योगी विद्यालय भवन में नई स्वीकृत ग्राम पंचायत भवन का कार्यालय प्रारंभ किया गया। इसके अतिरिक्त 1972 वाटर यूजर एसोसिएशन को सक्रिय किया, 1594 नहरों एवं खालों की मरम्मत की आवश्यकताओं का चिन्हीकरण हुआ, युवा स्वरोजगार योजना में 1899 आवेदन तैयार करवाए, 1977 फॉर्म रजिस्ट्री का पंजीकरण कर 247 भूखसरो के विभाजन हेतु आवेदन प्राप्त किए।

## सम्पादकीय

### एक और विमान हादसा, कब लेंगे सबक ?

बारा मती में महाराष्ट्र के उप मुख्यमंत्री अजीत पवार की विमान हादसे में मौत ने देश में हवाई सुरक्षा को लेकर नए सिरे से सवाल खड़े कर दिए हैं। अपने देश में रह-रहकर विमान हादसे होते रहे हैं। इन हादसों में अजीत पवार की तरह कई नेताओं और आम लोगों ने अपनी जान गंवाई है। मुंबई से बारामती जा रहा विमान जिस तरह हादसे का शिकार हुआ और उसमें सवार चालक दल के सदस्यों के साथ सभी पांच लोग मारे गए, उसने सुरक्षित हवाई यात्रा को लेकर जो चिंताएं पैदा की हैं, उनका समाधान किया जाना इसलिए आवश्यक है, क्योंकि आम और खास लोगों की ओर से चार्टर विमान सेवाओं का उपयोग बढ़ता जा रहा है। फिलहाल यह स्पष्ट नहीं कि बारामती में उतरने की कोशिश कर रहा विमान किन कारणों से विस्फोट के साथ आग का गोला बन गया। यह स्वाभाविक है कि विमान दुर्घटना जांच ब्यूरो की ओर से इस हादसे की जांच होगी और वह ब्लैक बॉक्स की पड़ताल पर निर्भर

करेगी, लेकिन इसकी अनदेखी नहीं की जा सकती कि इसके पहले 2023 में मुंबई में वीएसआर एविएशन का बाम्बाईयर लीयरजेट 45 विमान दुर्घटना का शिकार हुआ था। यह हैरानी की बात है कि अभी इस दुर्घटना की प्रारंभिक जांच रिपोर्ट ही सामने आ सकी है। ऐसा क्यों है, इस पर ध्यान दिया जाना चाहिए। चूंकि अजीत पवार महाराष्ट्र के प्रभावशाली नेता थे और उन्होंने अपने चाचा शरद पवार से अलग होकर अपना अलग दल बनाया था और वही उसके कर्ता-धर्ता थे, इसलिए यह प्रश्न सतह पर आना स्वाभाविक है कि उनके न रहने पर उनका दल एनसीपी अस्तित्व में बना रहेगा या नहीं और उसकी कमान कौन संभालेगा ? एक के बाद एक सरकारों में उप मुख्यमंत्री रहे अजीत पवार विवादों में भी रहे, लेकिन वे राजनीतिक रूप से सदैव प्रभावी बने रहे। उन्होंने चाचा

शरद पवार को चुनौती भी दी और उन पर भारी भी पड़े। पिछले लोकसभा चुनाव में उनकी एनसीपी का प्रदर्शन प्रभावशाली नहीं रहा था और उन्हें केवल एक सीट मिली थी, लेकिन विधानसभा चुनावों में उन्होंने 41 सीटें जीत कर अपनी राजनीतिक ताकत का आभास कराया था। उनका निधन महाराष्ट्र में राजनीतिक समीकरणों में बदलाव का कारण बन सकता है। हालांकि संख्याबल के हिसाब से महाराष्ट्र सरकार में एनसीपी की अहमियत तीसरे नंबर की थी, लेकिन उसका महत्व इसलिए था कि वह भाजपा के नेतृत्व वाली सरकार में एकनाथ शिंदे की शिवसेना के दबदबे को कम करने में सहायक थी। यह किसी से छिपा नहीं कि शिवसेना और भाजपा में खटपट चलती ही रहती है। इस खटपट के बीच एनसीपी संतुलन कायम करने का काम करती थी। पिछले कुछ समय से



यह चर्चा चल रही थी कि एनसीपी के दोनों गुट एक साथ आ सकते हैं। देखा कि अब ऐसा होता या नहीं और होता है तो किस रूप में ?

## आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहाँ आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाने वक्त सकारात्मक ऊर्जा को महसूस करेंगे, बल्कि पारम्परिक संबंधों में भी, जहाँ यह स्थानान्तरण हमें संतान और बातचीत में लाभ प्रदान करेगा



आज आपके सोचे हुए काम पूरे होंगे, जैसे आपको खुशी होगी। धन को लेकर यदि कोई समस्या थी, तब वह भी दूर हो सकती है। सामाजिक क्षेत्र में भी आपको अच्छी सफलता मिलेगी।



आज का दिन आपके लिए दानपुण्य के कार्यों में बढ़ चढ़कर हिस्सा लेने के लिए रहेगा। आपकी किसी पुराने साथी से मुलाकात होगी। वैवाहिक जीवन में चल रही समस्याएँ दूर होंगी।



आज का दिन आपके लिए लाभदायक रहने वाला है। आप जीवनसाथी के साथ रोमांटिक पल व्यतीत करेंगे और आपको यदि कोई शारीरिक समस्या थी, तो वह भी दूर होगी। आपको किसी पुरानी गलती से सबक लेना होगा।



आज के दिन आपके लिए उन्नति की लिए चुनौती रणनीति बनाने का काम कर रही है। ईडी का कहना है कि कोयला घोटाले से जुड़े मामले में आई-पैक के दफ्तर पर छापेमारी की गई। उस दौरान ममता बनर्जी पुलिस के बड़े अफसरों के साथ वहाँ पहुंच गईं। ईडी के काम में बाधा डाली। ईडी टीम के हाथ से उन्होंने कुछ फाइलें छीन लीं। कंपनी के मालिक प्रतीक जैन का मोबाइल भी वे अपने साथ ले गईं। दोनों ओर से अपनी-अपनी दलीलों के साथ मामला सुप्रीम कोर्ट तक पहुंच गया है। ममता बनर्जी पर आरोप है कि उन्होंने छापेमारी वाली जगह जाकर ईडी की कार्रवाई को रोकने की कोशिश की। उन्होंने सीनियर पुलिस अधिकारियों के साथ ईडी अधिकारियों से दस्तावेज और इलेक्ट्रॉनिक डिवाइस छीने। सीएम ममता बनर्जी कहती हैं कि टीएमसी से जुड़ी जानकारी की चीजे वहाँ से लेकर आईं। ईडी ने इसके खिलाफ सुप्रीम कोर्ट में याचिका दाखिल कर सीबीआई जांच की मांग की है। ईडी ने ममता बनर्जी, डीजीपी राजीव कुमार और अन्य अधिकारियों पर काम में बाधा पहुंचाने का आरोप लगाया है। सुप्रीम कोर्ट ने इसे गंभीर मुद्दा माना है और कहा है कि ऐसे मामले नहीं सुलझे, तो अन्य राज्यों में भी कानूनहीनता की स्थिति पैदा हो सकती है। इससे पहले फरवरी 2019 में सीबीआई कोलकाता के तत्कालीन पुलिस कमिश्नर राजीव कुमार के आवास पर सीबीआई के अधिकारियों की पूछताछ के लिए गए तो उन्हें न सिर्फ छापों के दौरान उनके और करीबियों के



आज का दिन आपके लिए उलझनों से भरा रहने वाला है। आपको अपने लंबे समय से रुके हुए कार्यों पर फोकस करने की आवश्यकता है।



आज का दिन आपके लिए मिलाजुला रहने वाला है। आपको अपनी आय और व्यय में तालमेल बनकर चलना होगा। आप अपने बढ़ते खर्चों को कंट्रोल करने की कोशिश करें।



आज का दिन आपके लिए सामान्य रहने वाला है। आपको अपने अलापस्य को त्याग कर आगे बढ़ाने की आवश्यकता है, तभी आपके काम आसानी से पूरे होंगे। आप अपनी आवश्यकताओं के अनुसार ही खर्च करें।



आज का दिन आपके लिए आय के मामले में बढ़िया रहने वाला है। आप अपने घर की साज-सज्जा के लिए भी कुछ नई चीजों की खरीदारी कर सकते हैं। परिवार में यदि किसी बात को लेकर कलह चल रही थी।



आज का दिन आपके लिए परिणाम लेकर आना। मित्रों का आपको पूरा सहयोग मिलेगा। परिवार के सदस्यों के साथ आप किसी से लंबी दूरी की यात्रा पर जाने की प्लानिंग कर सकते हैं।



आज आप अपने अधूरे कार्यों को पूरा करने के पूरे कोशिश करेंगे। सामाजिक कार्यों में आप बढ़ चढ़कर हिस्सा लेंगे, जिससे आपकी छवि और निखरेगी। परोपकार के कार्यों में आप आगे बढ़ेंगे।



आज का दिन आपके लिए मिलाजुला रहने वाला है। आपको अपनी आय और व्यय में संतुलन बनाकर चलने की आवश्यकता है, क्योंकि आपके सामने कुछ ऐसे खर्च आएंगे, जो आपको मजबूरी में ना चाहते हुए भी करने पड़ेंगे।



आज का दिन आपके लिए आर्थिक दृष्टिकोण से अच्छा रहने वाला है। बिजनेस में आपको अच्छी कमाई होगी और आपकी पार्टनरशिप भी बेहतर चलेगी। आप अपने व्यवसाय को कहीं बाहर तक ले जाने की कोशिश में भी कामयाब रहेंगे।

## आज का इतिहास

- 29 जनवरी की महत्वपूर्ण घटनाएं
- 1528 - मुगल साम्राज्य वंश के संस्थापक बाबर ने मेवाड़ के राजा राणा साँगा को हराकर चंदेरी के किले पर कब्जा किया।
- 1676 - थियोडोर तृतीय रूस के ज़ार बने।
- 1780 - भारत का पहला समाचारपत्र अंग्रेज़ी में 'हिक्कीज बंगाल गजट' के नाम से प्रकाशित हुआ। 'हिक्कीज गजट' या 'बंगाल गजट' या 'कलकत्ता जनरल एडवर्टाइजर' का कोलकाता से प्रकाशन हुआ। अंग्रेज़ी भाषा के इस समाचार पत्र के संपादक 'जेम्स ऑगस्टस हिक्की' थे।
- 1889 - आस्ट्रिया हंगरी के युवराज 'आर्कड्यूक रूडोल्फ' ने अपनी प्रेमिका की हत्या के बाद आत्महत्या कर ली।
- 1916 - 'प्रथम विश्व युद्ध' में जर्मनी ने फ्रांस पर पहली बार हमला किया।
- 1919 - चेक फ़ौजों ने गैलीसिया में पोलैंड की फ़ौजों को शिकस्त दी।
- 1939 - रामकृष्ण मिशन सांस्कृतिक संस्थान की स्थापना हुई।
- 1947 - अमेरिका ने चीन में मध्यस्थ की भूमिका छोड़ दी।
- 1949 - ब्रिटेन ने इजरायल को मान्यता दी।
- 1953 - संगीत नाटक अकादमी की स्थापना हुई।
- 1963 - फ्रांस के वीटो के कारण यूरोपीय साझा बाज़ार में ब्रिटेन को प्रवेश नहीं मिल सका।
- 1973 - अमेरिका, सोवियत संघ तथा 17 देश यूरोप में सैन्य बल कटौती में विचार-विमर्श के लिए विपना में बैठक की।
- 1976 - सोवियत संघ अंगोला में राजनीतिक समझौते के लिए सहमत हुआ।
- 1979 - भारत के सबसे पहले जंबो ट्रेन, दो इंजन वाली, तमिलनाडु एक्सप्रेस को नयी दिल्ली स्टेशन से झंडी दिखाकर चेन्नई के लिए रवाना किया गया।
- 1986 - अमेरिकी अंतरिक्ष शटल 'चैलेंजर' दुर्घटनाग्रस्त एवं उसमें सवार सभी 7 अंतरिक्ष यात्रियों की मृत्यु।

## विशेष आलेख



रामस्वरूप रावतसरे

पश्चिम बंगाल में ममता बनर्जी करीब 35 साल पुराने वामपंथी किले को ध्वस्त करने में 2011 में सफल हो गई थी, उसके बाद से उनका रथ कभी नहीं रुका। भाजपा की लाख कोशिशों के बावजूद ममता ने तीसरी बार 2021 में बंगाल में तृणमूल कांग्रेस की सरकार बना ली। इस साल 2026 में होने वाले बंगाल विधानसभा चुनाव में भी भाजपा ने एडी-चौटी का जोर लगा दिया है। प्रधानमंत्री नरेंद्र मोदी के पिछले 6 महीने के अंदर कई दौर हो चुके हैं। चुनाव ज्यों-ज्यों करीब आता जाएगा, उनके दौरों का सिलसिला भी तेज होगा। केंद्रीय गृह मंत्री अमित शाह और भाजपा के राष्ट्रीय अध्यक्ष रहते जेपी नट्टा ने बंगाल का हाल ही में दौरा किया था। नए राष्ट्रीय अध्यक्ष बने नितिन नवीन ने भी इस साल होने वाले सभी 5 राज्यों के चुनावों में भाजपा का परचम लहराने का संकल्प लिया है। नतीजे क्या होंगे, यह तो जनता तय करेगी, लेकिन ममता बनर्जी केंद्रीय एजेंसियों से पंगा लेकर मुश्किल में पड़ती नजर आ रही हैं। अगर सुप्रीम कोर्ट प्रवर्तन निदेशालय (ईडी) के आरोपों पर उनके प्रतिकूल कोई फैसला देता है तो ममता की मुश्किलें बढ़ सकती

## ममता बनर्जी का ईडी और सीबीआई से टकराना कहीं भारी तो नहीं पड़ेगा ?

हैं। सीबीआई और ईडी से मुश्किलियों के टकराव का हश्न जनता देख चुकी हैं। बिहार का सीएम रहते लालू प्रसाद यादव पर जब पशुपालन घोटाले के आरोप लगे और सीबीआई ने जांच शुरू की तो राष्ट्रीय जनता दल (आरजेडी) के समर्थकों ने खूब हड़दंग मचाया। हालत यह थी कि लालू यादव को गिरफ्तार करने के लिए बात सेना बुलाने तक पहुंच गई थी। आरजेडी का कोई पैतरा काम नहीं आया और अंततः 30 जुलाई 1997 को लालू यादव को सीबीआई ने गिरफ्तार कर लिया। बाद में मुकदमा चला और उन्हें सजा भी हुई। सीबीआई से उलझने के बावजूद लालू बच नहीं पाए। आजादी के बाद सेंट्रल एजेंसी द्वारा मुख्यमंत्री पद पर रहे किसी व्यक्ति के गिरफ्तार होने की यह पहली घटना थी। उन्होंने समझदारी नहीं दिखाई होती तो सीएम रहते ही वे गिरफ्तार हो जाते। जब उन्हें गिरफ्तारी की आशंका प्रबल होती देखी तो अरेस्ट होने से 2 दिन पहले ही 28 जुलाई 1997 को ही उन्होंने सीएम पद से इस्तीफा दे दिया और अपनी पत्नी राबड़ी देवी को सीएम बना दिया। ऐसे ही दिल्ली का सीएम रहते अरविंद केजरीवाल ने भी केंद्रीय एजेंसी ईडी से पंगा लिया। दिल्ली शराब नीति में घपले के आरोप में ईडी की ओर से पछताह के लिए उन्हें लगातार 9 नोटिस भेजे गए। उन्होंने उसका न कोई जवाब दिया और न पूछताछ के लिए ईडी के समक्ष हाजिर ही हुए। आखिरकार ईडी ने उनके आवास पर छापा मारा और 21 मार्च 2024 को मनी लाँड्रिंग मामले में पहली बार उन्हें गिरफ्तार किया। मुख्यमंत्री पद पर रहते केजरीवाल की यह पहली गिरफ्तारी थी। हालांकि इस मामले में उन्हें जमानत जल्द ही मिल गई, लेकिन उन्हें जेल से बाहर निकलने का मौका नहीं मिला। दूसरी बार उन्हें 26 जून 2024 को सीबीआई ने लिहाड़

जेल से ही गिरफ्तार कर लिया। अगर वे लालू यादव की तरह समझदारी दिखाते तो सीएम के रूप में उनके गिरफ्तार होने का रिकार्ड नहीं बनता। वे भी अपनी पत्नी को सीएम की कुर्सी पर बिठा सकते थे। केजरीवाल ने दूसरा रिकार्ड यह बनाया कि वे करीब 6 महीने तक जेल से ही सरकार चलाते रहे। बाद में इस पर कोर्ट से लेकर मीडिया तक हंगामा मचा तो उन्होंने आतिशी को मुख्यमंत्री की कुर्सी सौंपी। यानी ईडी से पंगा लेना अरविंद केजरीवाल को महंगा पड़ा। इसी प्रकार शारखंड के सीएम हेमंत सोरेन पर जमीन घोटाले का आरोप लगा। मामला मनी लाँड्रिंग का बना तो ईडी ने जांच के लिए उन्हें कई बार नोटिस भेजा। इस मामले को हेमंत सोरेन ने हल्के में लिया। वे ईडी से राहत की उम्मीद में हाईकोर्ट-सुप्रीम कोर्ट का चक्कर लगाते रहे। 10 नोटिस के बावजूद जब हेमंत सोरेन ने ईडी को कोई जवाब नहीं भेजा तो आखिरकार ईडी ने उन्हें 31 जनवरी 2024 को उनके सरकारी आवास से गिरफ्तार कर लिया। जमीन घोटाले का मामला अभी अदालत में है, लेकिन जमानत मिलने के बाद हेमंत सोरेन ने एक ही टर्म में दूसरी बार सीएम पद की शपथ लेने का रिकार्ड बना दिया। बहरहाल, हेमंत सोरेन भी ईडी से पंगा लेकर बच नहीं पाए। ममता बनर्जी ने न सिर्फ ईडी के खिलाफ मोर्चा खोला है, बल्कि वे पहले सीबीआई से भी टकरा चुकी हैं। केंद्रीय एजेंसियों से उनका टकराव कई बार अदालतों तक भी पहुंचा है। ममता का आरोप है कि विपक्ष को परेशान करने के लिए बेवजह केंद्र की नरेंद्र मोदी सरकार ईडी, सीबीआई जैसी केंद्रीय एजेंसियों का इस्तेमाल करती है। हालांकि बंगाल में कई मंत्री और नेताओं को सेंट्रल एजेंसियों ने भ्रष्टाचार के आरोपों में न सिर्फ गिरफ्तार किया, बल्कि छापों के दौरान उनके और करीबियों के

## अजित पवार: आरोपों से ऊपर उठे राजनीति के 'दादा-पुरुष'



ललित गर्ग

एक संभावनाओं भरी महाराष्ट्र की राजनीति एवं राष्ट्रीय विचारों का सफर उठर गया, उनका निधन न केवल महाराष्ट्र के लिये, भारत की राष्ट्रवादी सोच के लिये बल्कि राष्ट्रवादी कांग्रेस पार्टी की राष्ट्रवादी राजनीति पर एक गहरा आघात है, अपूरणीय क्षति है।

यह खबर केवल एक व्यक्ति के निधन की नहीं है, बल्कि महाराष्ट्र की राजनीति के एक पूरे युग के अचानक थम जाने की सूचना है। 28 जनवरी 2026 की सुबह जब बारामती में हुए विमान हादसे में उपमुख्यमंत्री अजित अनंतराव पवार के असामयिक निधन की पुष्टि हुई, तो वह क्षण केवल पवार परिवार के लिए नहीं, बल्कि समूचे महाराष्ट्र और देश की राजनीति के लिए गहरे शोक और स्तब्धता का कारण बन गया। जिस नेता को लोग अधिकार, अनुभव और निर्णय क्षमता का पर्याय मानते थे, उसका इस तरह अचानक चले जाना सत्ता, प्रशासन और राजनीतिक संतुलन में एक बड़ा रिक्त स्थान छोड़ गया है। एक संभावनाओं भरी महाराष्ट्र की राजनीति एवं राष्ट्रीय विचारों का सफर उठर गया, उनका निधन न केवल महाराष्ट्र के लिये, भारत की राष्ट्रवादी सोच के लिये बल्कि राष्ट्रवादी कांग्रेस पार्टी की राष्ट्रवादी राजनीति पर एक गहरा आघात है, अपूरणीय क्षति है। उनके निधन से सहकारी आन्दोलन को भी गहरा धक्का लगा है। अजित पवार का जीवन किसी राजसी



विरासत की सहज कहानी नहीं था। 22 जुलाई 1959 को अहमदनगर जिले के देओली प्रवाश क्षेत्र में जन्मे अजित पवार ने जीवन को बहुत करीब से संघर्ष करते हुए देखा। उनके पिता अनंतराव पवार फिल्म जगत से जुड़े रहे, राजकमल स्टूडियो में काम किया, लेकिन पारिवारिक परिस्थितियों साधारण रहीं। औपचारिक शिक्षा माध्यमिक स्तर तक ही सीमित रही, किंतु जीवन की व्यावहारिक पाठशाला ने उन्हें वह सिखाया जो बड़े-बड़े शैक्षणिक संस्थान भी नहीं सिखा पाते। शायद यही कारण रहा कि अजित पवार की राजनीति किताबों से नहीं, जमीन से निकली हुई राजनीति

थी, जिसमें किसानों की पीड़ा, सहकारी संस्थाओं की ताकत और ग्रामीण अर्थव्यवस्था की नब्ब साफ दिखाई देती थी। राजनीति में उनका प्रवेश किसी बड़े मंच से नहीं, बल्कि सहकारी आंदोलन की प्रयोगशाला से हुआ। 1982 में मात्र बीस वर्ष की आयु में उन्होंने एक चीनी सहकारी संस्था का चुनाव लड़ा। यह वही दौर था जब महाराष्ट्र की राजनीति में सहकारी संस्थाएं सत्ता की रोड़ मानी जाती थीं। अजित पवार ने बहुत जल्दी समझ लिया कि यदि ग्रामीण महाराष्ट्र को साधना है तो उसे बैंक, चीनी मिल, सिंचाई और बिजली से जोड़ना होगा। यही समझ आगे चलकर उनकी राजनीतिक पहचान की सबसे बड़ी ताकत बनी। 1991 अजित पवार के राजनीतिक जीवन का निर्णायक वर्ष रहा। पुणे जिला सहकारी बैंक के अध्यक्ष बनने के साथ ही उन्होंने वित्तीय प्रशासन और संगठन संचालन में अपनी दक्षता का परिचय दिया। सोलह वर्षों तक इस पद पर बने रहना अपने आप में उनकी विश्वसनीयता और पकड़ को दर्शाता है।

## लघुकथा

उलझन नौकरी का नियुक्ति-पत्र मिला तो खुशी से उसकी आँखों में आँसू आ गए। इस नौकरी की प्रतियोगी परीक्षा के लिए उसने जो तौड़ मेहनत की थी। ईश्वर और वृद्ध माता के चरणों में नियुक्ति-पत्र रखकर, वह लपकता हुआ, पड़ोस के अंकल का आशीर्वाद लेने पहुँचा, जिनका बेरोजगार पुत्र उसका अभिन्न मित्र था। आशा के विपरीत, अनमनेपन से आशीर्वाद देते हुए अचानक अंकल ने पूछा, बेटा, एक बात तो बता, कितने पैसे दिये थे, इस नौकरी के लिए...? उल्लास से दमकता उसका मन सहसा बुझ गया, इस अप्रत्याशित प्रश्न से, अचानक



चली हवा से बुझने वाले दीपक की तरह...। नौकरी मिलने की खुशी आधी रह गयी थी, अपनों के, इस मिथ्या आरोप से...। अंकल के शब्द...ईध्यां का भाव था या सामाजिक कुरीतियों के प्रति, उनकी गहरी आस्था? वह कोई फैसला न कर सका।

## हेल्थ टिप्स

### सिर्फ 10 दिनों में घटना है वजन? फॉलो करें एक्सपर्ट के बताए ये टिप्स

01.कम मात्रा में खाएं - अगर आप वजन कम करना चाहते हैं, तो इसके लिए डाइटिंग जरूरी नहीं है। वजन कम करने के लिए आप हर चीज खा सकते हैं। लेकिन ध्यान रहे चीजों को बेलेंस में ही खाएं। यानी थोड़ी-थोड़ी मात्रा में चीजों को खाएं और अच्छी तरीके से चबाकर खाएं। इससे दिमाग को यह समझने में मदद मिलेगी कि अब आपका पेट भर चुका है और आप ओवरईटिंग से भी बच जाएंगे। 02.प्रोटीन को शामिल करें - अगर आप तेजी से वजन कम करना चाहते

हैं, तो आपको अपनी रोजाना की डाइट में प्रोटीन को जरूर शामिल करना चाहिए। दूध, अंडा और पनीर का सेवन करने से आपका पेट ज्यादा देर तक भरा रहता है और आपको जल्दी भूख भी नहीं लगती है। इससे वजन घटाने में मदद मिल सकती है। 03.रोजाना 30 से 40 मिनट वॉक करें-वजन कम करने के लिए रोजाना 30 से 40 मिनट की वॉक भी जरूरी है। ऐसे में, अगर आप जल्दी वजन कम करना चाहते हैं, तो रोजाना समय निकालकर 30 से 40 मिनट की वॉक

जरूर करें। इससे कैलोरी बर्न होती है और आपके शरीर में ऊर्जा भी बनी रहती है। 04.अच्छी नींद लें -बहुत कम लोग ही यह जानते हैं की अच्छी नींद से वजन को तेजी से कम किया जा सकता है। जी हां, अगर आप रोजाना 7 से 8 घंटे की अच्छी और गहरी नींद लेंगे, तो इससे आपके हार्मोन बलेंस रहेंगे और आपका वजन भी तेजी से घटेगा। इसलिए अपनी नींद भी फोकस करें। 05.हाइड्रेटेड रहें-वजन को कम करने के लिए हाइड्रेटेड रहना भी जरूरी है।

## टॉक के मोहित वैष्णव बने 'इंडिया बुक ऑफ रिकॉर्ड्स आईबीआर अचीवर 2027' बढ़ता राजस्थान

टॉक (पुरूषोत्तम जोशी)। कोविड-19 महामारी जैसे कठिन समय में जब डर और असमंजस का माहौल था, तब टॉक के मोहित वैष्णव ने अपने समूह कम्युनिटी थिएटर टॉक सोसायटी के साथ मिलकर रंगमंच को माध्यम बनाकर रचनात्मक माध्यम से समाज को जागरूक करने का बीड़ा उठाया। उनके इसी उल्लेखनीय सामाजिक योगदान को 'इंडिया बुक ऑफ रिकॉर्ड्स 2027' में स्थान देते हुए उन्हें 'आईबीआर अचीवर' के प्रतिष्ठित खिताब से सम्मानित किया गया है। इससे पूर्व गुराल की और से भी

मोहित को 'लोकल गाइड' से सम्मानित किया जा चुका है। मोहित कुमार वैष्णव ने कोरोना काल के दौरान अपने समूह कम्युनिटी थिएटर टॉक के साथ नुकड़ नाटकों, करोना एवं वेक्सीन लगवाने के प्रति जागरूकता आदि के जरिए आमजन तक स्वास्थ्य, सुरक्षा, स्वच्छता, मास्क का उपयोग, शारीरिक डिस्टेंसिंग और सार्वजनिक जिम्मेदारियों से जुड़े संदेश सरल और प्रभावी तरीके से पहुँचाए। उनके नाटकों का उद्देश्य केवल मनोरंजन नहीं, बल्कि लोगों की सोच और व्यवहार में सकारात्मक बदलाव लाना था। इस जागरूकता के दौरान मोहित खुद कोरोना पॉजिटिव भी हुए।

इंडिया बुक ऑफ रिकॉर्ड्स की एडिटोरियल बोर्ड द्वारा की गई गहन जांच और सत्यापन प्रक्रिया के बाद मोहित के कार्यों को चयनित किया गया। रिकॉर्ड्स संस्था ने अपने पत्र में उल्लेख किया है कि मोहित ने धैर्य, निरंतरता और सामाजिक प्रतिबद्धता के साथ यह कार्य किया, जो उन्हें इस सम्मान का योग्य बनाता है।

इस उपलब्धि के अंतर्गत मोहित वैष्णव को उपलब्धि प्रमाण पत्र, मेडल, बैज, रिकॉर्ड होल्डर आईडी कार्ड, विशेष पेन और इंडिया बुक ऑफ रिकॉर्ड्स 2026 संस्करण प्रदान किया जाएगा।

## यूजीसी कानून में बदलाव को लेकर सौंपा ज्ञापन



बढ़ता राजस्थान

टॉक (पुरूषोत्तम जोशी)। यूजीसी कानून में प्रस्तावित बदलावों के विरोध में विप्र फाउंडेशन किरावाल इकाई के अध्यक्ष श्रीराम शर्मा के नेतृत्व में प्रतिनिधिमंडल ने जिला कलेक्टर टॉक को राज्यपाल के नाम ज्ञापन सौंपा। ज्ञापन में बताया गया कि यूजीसी कानून में किए जा रहे संशोधन उच्च शिक्षा व्यवस्था, शिक्षकों एवं विद्यार्थियों के हितों के विपरीत हैं। इससे विश्वविद्यालयों की स्वायत्तता प्रभावित होने के साथ-साथ शिक्षा की गुणवत्ता पर भी नकारात्मक असर पड़ेगा। प्रतिनिधिमंडल ने मांग की कि प्रस्तावित बदलावों को वापस लिया जाए तथा शिक्षा क्षेत्र से जुड़े सभी पक्षों से विचार-विमर्श के बाद ही कोई निर्णय किया जाए। इस दौरान विप्र फाउंडेशन के अन्य पदाधिकारी एवं सदस्य भी उपस्थित रहे।

## भाजपा जिलाध्यक्ष चंद्रवीर सिंह चौहान ने मंडल प्रभारी किए नियुक्त

बढ़ता राजस्थान

टॉक (पुरूषोत्तम जोशी)। भारतीय जनता पार्टी जिलाध्यक्ष चंद्रवीर सिंह चौहान ने भाजपा प्रदेशाध्यक्ष मदन राठौड़ की अनुमति एवं भाजपा जिला प्रभारी जितेंद्र शर्मा एवं सह प्रभारी रामानन्द गुर्जर की सहमति से टॉक जिले के 25 मंडलों पर मंडल प्रभारी नियुक्त किए हैं। भाजपा मीडिया प्रभारी कमलेश यादव ने बताया कि रमेश गढ़वाल प. दीनदयाल उपाध्याय, हनुमान प्रसाद बैरवा डॉ. श्यामाप्रसाद मुखर्जी, शंकर विजय मेहन्दावा, चौधमल विजय टॉक देहात, किशन गोपाल जाट बरवास, जयनारायण वर्मा उनियारा शहर, नरेन्द्र सैनी (बनेठा) अलीगढ़, लक्ष्मीनारायण मीणा ककोड, पदम जैन (बीजवाड) देवली देहात, शंकर चौधरी दुनी, सांवरिया बेरागी नासिरदा, विसय सिंह ताखर देवली शहर, सत्यनारायण चन्देल निवाई शहर, रतनदीप गुर्जर डांगरथल, कर्णसिंह राजावंत नटवाड़ा, दयाराम जाट अरनिया, श्योराज जाट मुमाणा गहलदो, रामनिवास गुर्जर पीपलू, राजेन्द्र कोठारी शहर मण्डल मालपुरा, प्रहलाद चावला शहर मण्डल टोडारायसिंह, रोडू लाल चौधरी लावा, अरविंद जैन पचेवर, गणेश चौधरी लाम्बाहरसिंह, हंसराज गुर्जर मोर, गोपाल सिंह खंगारोत सांवरिया मंडल का प्रभारी बनाया है।

## 31 जनवरी व 1 फरवरी को यहां लगे शिविर

बढ़ता राजस्थान

टॉक (का.स.)। राज्य सरकार के निर्देशानुसार एक दिवसीय विशेष ग्राम उत्थान शिविर उपखंडवार गिरदावर सिकिल पर आयोजित होंगे। शिविर के नोडल अधिकारी अतिरिक्त जिला कलेक्टर रामरतन सौकरिया ने बताया कि शनिवार, 31 जनवरी को उपखंड टॉक में सोनवा, पीपलू में लोहरवाडा, निवाई में गुन्सी, मालपुरा में पचेवर व मोरला, देवली में बंधली, उनियारा में ककोड व डिकोलिया एवं टोडारायसिंह में भांसू में शिविर आयोजित होंगे। इसी तरह रविवार, 01 फरवरी को उपखंड टॉक में अरनियामाल, पीपलू में बनवाडा, निवाई में करेडा बुजुर्ग, मालपुरा में टोरडी व डिगी, देवली में पनवाड एवं उनियारा में पलाई में शिविर आयोजित होंगे।

## पत्रकार लक्ष्मीचंद शर्मा को किया एसडीएम ने किया सम्मानित



बढ़ता राजस्थान

निवाई (का.स.)। पत्रकारिता क्षेत्र में उत्कृष्ट कार्य करने पर निवाई पत्रकार संघ के उपाध्यक्ष लक्ष्मीचंद शर्मा को उपखंड अधिकारी प्रीति मीणा, तहसीलदार नरेश गुर्जर, पुलिस उपाधीक्षक रविप्रकाश शर्मा, भाजपा शहर मंडल अध्यक्ष नितिन छाबड़ा व प्रधानाचार्य गिरिराज गुर्जर द्वारा सम्मानित किया गया।

# मानस्तम्भ जैन वास्तु कला का एक हिस्सा-आचार्य वर्धमान सागर

71 वर्ष प्राचीन 41 फिट के मानस्तम्भ के चारों दिशाओं में श्रीजी का किया मस्तकाभिषेक

### बढ़ता राजस्थान

निवाई (का.स.)। सकल दिगम्बर जैन समाज के तत्वावधान में आचार्य वर्धमान सागर महाराज एवं मुनि हितेन्द्र सागर महाराज के सानिध्य में मानस्तम्भ महामस्तकाभिषेक का आयोजन किया गया। जिसमें सैंकड़ों श्रद्धालुओं ने श्रद्धा एवं भक्ति पूर्वक कलशाभिषेक किया। जैन समाज के मीडिया प्रभारी सुनील भाणजा व विमल जौला ने बताया कि आचार्य वर्धमान सागर महाराज संघ में 33 साधुओं के सानिध्य में महिलाओं की कलशयात्रा से भूमिशुद्धि, यागमंडल विधान का आयोजन हुआ। बुधवार को आचार्य निमंत्रण, ध्वजवंदन, ध्वजारोहण मंदिर जी में कलशारोहण मानस्तम्भ में विराजित चार श्रीजी का पुण्याजक परिवारों द्वारा भव्य पंचामृत अभिषेक एवं शांतिधारा का धार्मिक अनुष्ठान विधानाचार्य सुरेश के शास्त्री के निर्देशन में मंत्रोच्चारण के साथ किया गया।



आयोजन समिति के मीडिया संयोजक सुनील भाणजा एवं विमल जौला ने बताया कि दिगम्बर जैन बड़ा मंदिर कमेटी के तत्वावधान में दो दिवसीय महामहोत्सव में

आचार्य वर्धमान सागर को आचार्य निमंत्रण दिया गया। कार्यक्रम के दौरान चेतन कुमार, महेश कुमार गिन्दौड़ी द्वारा ध्वजारोहण किया गया एवं मंदिर के शिखर पर

नवीन कलशारोहण नरेंद्र कुमार, विनय कुमार चंवरिया द्वारा किया गया। इस दौरान मानस्तम्भ पर 41 फिट ऊपर विराजित आदिनाथ भगवान का पंचामृत अभिषेक

एवं शांतिधारा अरुण कुमार, अर्पित कुमार लट्टरिया एवं चंद्रप्रभु भगवान का पंचामृत अभिषेक विनोद कुमार, महेंद्र कुमार सुनारा, शांतिधारा सुरेश कुमार, मनोज कुमार पाटनी, शांतिनाथ भगवान का पंचामृत अभिषेक एवं शांतिधारा विष्णु कुमार, राहुल कुमार बोहरा एवं भगवान महावीर का पंचामृत अभिषेक एवं शांतिधारा सुशील कुमार, राहुल कुमार जैन द्वारा किया गया। इस अवसर पर मुनि हितेन्द्र सागर महाराज ने कहा कि मानस्तम्भ जैन मंदिरों के सामने एक ऊंचा स्वतंत्र आध्यात्मिक स्तंभ होता है। जिसको देखकर भव्य जीवों का अहंकार नष्ट हो जाता है। वह विनम्र होकर भगवान के दर्शन करते हैं। मान स्तंभ के शीर्ष पर चारों दिशा में चार भगवान की प्रतिमा होती है। निचले हिस्से में तीन सीढियां होती हैं जो सम्यक दर्शन सम्यक ज्ञान और सम्यक चारित्र्य का प्रतीक हैं। मानस्तंभ जैन वास्तु कला का एक हिस्सा है।

## पत्रकार गोविंद सिंह सेठी का जन्मदिन स्थानीय कोर्ट परिसर में आत्मीयता सादगी और सौहार्द पूर्ण वातावरण में मनाया



### बढ़ता राजस्थान

देवली (नि.स.)। शहर के निष्पक्ष पत्रकार एवं जनहितकारी सोच के लिए पहचाने जाने वाले गोविंद सिंह सेठी का जन्मदिन बुधवार को स्थानीय कोर्ट परिसर में आत्मीयता सादगी और सौहार्द पूर्ण वातावरण में मनाया गया। इस अवसर पर अधिवक्ता छीतर सिंह के कार्यालय पर देवली कोर्ट के दर्जनों अधिवक्ता ने पत्रकार गोविंद सिंह सेठी को जन्मदिन पर माला पहनाकर उन्हें हार्दिक शुभकामनाएं भेंट की। साथ सभी मौजूदा एडवोकेट ने बाबूलाल मीणा ललित चौहान, अनिल चौहान, रमेश शर्मा, राजेन्द्र जेतरवाल, प्रदीप बेरवा, बाबूलाल कटारिया, अनिल भूरिया, अजय सिंह

मीणा, अजीत सिंह भारत सिंह बंसी कलवार सहित कई गणमान्य अधिवक्ताओं ने पत्रकार गोविंद सिंह सेठी को स्वस्थ जीवन दीर्घायु और पत्रकारिता में निरंतर सक्रिय रहने की कामना की। इस अवसर पर अधिभावक संघ के अध्यक्ष ललित चौहान, अनिल चौहान, अजय सिंह मीणा आदी ने अपने-अपने उद्बोधन में कहा कि पत्रकार सेठी निष्पक्ष सजग और जिम्मेदार पत्रकारिता के प्रतीक हैं। समाज के मूल मुद्दों को बेबाकी से उठाते चले आ रहे हैं। पत्रकार सेठी की लेखनी आमजन की आवाज बनकर व्यवस्था के आगे सवाल खड़े करती है। और सकारात्मक बदलाव की प्रेरणा देती है। कहा कि पत्रकार सेठी शहर की समस्या और विकास एवं पीडितों की मदद



के लिए हमेशा सक्रिय बने रहते हैं। इसी प्रकार भगवान गुरु कृपा संस्थान के पंडित मुकेश गौतम ने भी, सेठी को माला पहनाकर उन्हें आशीर्वाद दिया और उज्वल भविष्य की कामना की तो वहीं पत्रकार लोकेश लशकर वृजेश भारद्वाज आशीष बागड़ी योगेश दाधीच, पत्रकार नोरेत मल नामा, समाजसेवी दीलत खत्री, पंकज जोशी, सहित सैंकड़ों गणमान्यों ने पत्रकार सेठी को जन्मदिन की हार्दिक बधाइयां भेंट की। इस अवसर पर पत्रकार गोविंद सिंह सेठी ने कोर्ट परिसर में अधिवक्ताओं सहित सभी का आभार प्रकट किया और भरोसा दिलाया कि वह शहर की समस्या और विकास एवं पीडितों के मदद के लिए हमेशा सक्रिय और समर्पित बने रहेंगे।

## प्रदेश अध्यक्ष शंकर गोरा के पदभार ग्रहण कार्यक्रम को लेकर बनी रणनीति



### बढ़ता राजस्थान

टोडारायसिंह/टॉक (उमाशंकर शर्मा)। भारतीय जनता युवा मोर्चा की एक महत्वपूर्ण बैठक बुधवार को रामकृष्ण भवन टोडारायसिंह में आयोजित की गई। यह बैठक कैबिनेट मंत्री कन्हैयालाल चौधरी के नेतृत्व में तथा भारतीय जनता पार्टी के जिला अध्यक्ष चन्द्रवीर चौहान के आदेशानुसार संपन्न हुई। बैठक का मुख्य उद्देश्य भारतीय जनता युवा मोर्चा के नव-नियुक्त प्रदेश अध्यक्ष शंकर गोरा के पदभार ग्रहण समारोह को ऐतिहासिक बनाने को लेकर चर्चा करना रहा। यह कार्यक्रम 30 जनवरी को जयपुर में आयोजित किया जाएगा। बैठक में यह निर्णय लिया गया कि जिले से अधिक संख्या में युवा मोर्चा के कार्यकर्ताओं को जयपुर ले जाया जाएगा, ताकि कार्यक्रम को भव्य और सफल बनाया जा सके। इस अवसर पर भारतीय जनता युवा मोर्चा एवं भारतीय जनता पार्टी के सभी कार्यकर्ता एवं पदाधिकारी उपस्थित रहे। बैठक के दौरान वक्ताओं ने युवाओं की संगठनात्मक भूमिका पर प्रकाश डालते हुए कहा कि युवा मोर्चा संगठन की रीढ़ है और आगामी कार्यक्रमों की सफलता में उसकी महत्वपूर्ण जिम्मेदारी है। सभी कार्यकर्ताओं से आह्वान किया गया कि वे अधिक से अधिक संख्या में जयपुर पहुंचकर प्रदेश अध्यक्ष के पदभार ग्रहण समारोह को ऐतिहासिक बनाएं। कार्यक्रम का समापन संगठन की एकजुटता और मजबूती के संकल्प के साथ किया गया।

## श्रीराम महाराज ने सड़क का मरम्मत कार्य करवाकर रचा इतिहास

### बढ़ता राजस्थान

निवाई (का.स.)। गाँव काटोली में स्थित महाभारत कालीन का कार्य पूर्ण करवा दिया है। जिससे श्रद्धालुओं व ग्रामीणों में खुशी की लहर दौड़ गई। श्रीराम महाराज ने जन कल्याण के कार्य करवाते हुए करीब 7 लाख व्यक्तियों को नशा छुड़ाकर एक नया जीवन जीने की राह दी है। 221 बेटियों की शादी करवाकर समाज को एक नई दिशा दिखाई है। ग्रामीणों ने बताया कि श्रीराम महाराज कई जन कल्याण के कार्य करते रहते हैं। इस अवसर पर टाकुर चोथराज सिंह, मुकेश मीणा, भागचंद गुर्जर, रवि मीणा व प्रभु मीणा सहित सैंकड़ों भक्त मौजूद थे।

कार्य करवाने का आश्वासन दिया। इस दौरान उन्होंने करीब 500 ट्रीली मोहरेंम डलवाकर सड़क मरम्मत का कार्य पूर्ण करवा दिया है। जिससे श्रद्धालुओं व ग्रामीणों में खुशी की लहर दौड़ गई। श्रीराम महाराज ने जन कल्याण के कार्य करवाते हुए करीब 7 लाख व्यक्तियों को नशा छुड़ाकर एक नया जीवन जीने की राह दी है। 221 बेटियों की शादी करवाकर समाज को एक नई दिशा दिखाई है। ग्रामीणों ने बताया कि श्रीराम महाराज कई जन कल्याण के कार्य करते रहते हैं। इस अवसर पर टाकुर चोथराज सिंह, मुकेश मीणा, भागचंद गुर्जर, रवि मीणा व प्रभु मीणा सहित सैंकड़ों भक्त मौजूद थे।

## श्रीमद् भागवत कथा में ध्रुव चरित्र और जड़ भरत चरित्र का वृतांत सुन श्रद्धालु हुए भाव विभोर

### बढ़ता राजस्थान

टोडारायसिंह/टॉक (उमाशंकर शर्मा)। उपखंड की ग्राम पंचायत मांदोलाई के गांव खेजडों का बास के श्री कृष्ण कुंज में चल रही श्रीमद्भागवत कथा में तीसरे दिन बुधवार को कथा वाचक भगवत रसिक संत अवधेश महाराज ने ध्रुव चरित्र और जड़ भरत चरित्र प्रसंग सहित अन्य कथाएं सुनाईं। उन्होंने ध्रुव चरित्र कथा में बताया कि दूध संकल्प और ईश्वर में विश्वास से कठिन से कठिन लक्ष्य और काम को प्राप्त किया जा सकता है। ध्रुव की अटूट भक्ति और दूध संकल्प की कथा है। कथा वाचक ने कहा



कि राजा उत्तानपाद के दो रानियां थीं, और ध्रुव महारानी सुनीति के पुत्र थे, लेकिन सौतेली मां सुरुचि ने राजा की गोद में बैठने पर ध्रुव को अपमानित किया। इसी से क्रोधित हो गए 5 वर्षीय ध्रुव

भगवान विष्णु की तपस्या के लिए निकल पड़े। ध्रुव ने एक पैर पर 6 माह तपस्या कर भगवान विष्णु को प्रसन्न किया। इस पर भगवान विष्णु ने ध्रुव को आकाश में ध्रुव तारा के रूप में सर्वोच्च और अटल

स्थान प्रदान किया। इस दौरान कथा वाचक अवधेश महाराज ने जड़ भरत की कथा में कहा कि सांसारिक मोह व आसक्ति ही जन्म मृत्यु के चक्र का कारण है। भगवान की भक्ति तथा वैराग्य ही मोक्ष का मार्ग है। उन्होंने जड़ भरत कथा में कहा कि तीन जन्मों की कथा है। जिसमें सम्राट, मृग तथा जड़ ब्राह्मण के रूप में हुआ। इस दौरान उन्होंने पूर्व जन्म की स्मृति रहीं। राजा रहुगण को आत्म ज्ञान दिया, जिसमें आसक्ति (मोह) से बचने के लिए और ईश्वर भक्ति के महत्व पर जोर दिया। इस दौरान बड़ी संख्या में श्रद्धालु उपस्थित रहे।

## भाजपा की जीरामजी को लेकर कार्यशाला

# पूर्व प्रदेश उपाध्यक्ष हेमराज मीणा ने गिनाई उपलब्धियाँ

### बढ़ता राजस्थान

टॉक (पुरूषोत्तम जोशी)। विकसित भारत जी राम जी को लेकर भारतीय जनता पार्टी टॉक की कार्यशाला निजी महाविद्यालय उनियारा में भाजपा जिला अध्यक्ष चंद्रवीर सिंह चौहान की अध्यक्षता में रखी गई। कार्यशाला में मुख्य वक्ता पूर्व प्रदेश उपाध्यक्ष हेमराज मीणा रहे हेमराज मीणा ने कहा कि कार्यशाला का उद्देश्य केवल जानकारी देना नहीं बल्कि जनजागरण को गति देना है। उन्होंने कहा कि कार्यकर्ता इस अधिनियम की सही जानकारी घर-घर तक पहुंचाएं और विपक्ष के झूठे प्रचार का मजबूती से जवाब दें। भाजपा की रणनीति केवल विरोध का जवाब देने तक सीमित नहीं रहेगी,



बल्कि सरकार की उपलब्धियों को भी आक्रामक तरीके से सामने रखा जाएगा। उन्होंने कहा कि कांग्रेस का आंदोलन राजनीतिक हताशा का परिणाम है। जनता ने भाजपा को

स्पष्ट जनादेश दिया है और सरकार उसी भरोसे पर काम कर रही है। कार्यशाला में हेमराज मीणा ने कहा कि वीवी जी रामजी को लेकर कांग्रेस जो भ्रामक प्रचार कर रही

है, उसे दूर करें। भाजपा जिलाध्यक्ष चंद्रवीर सिंह चौहान ने कहा कि वीवी जी रामजी अधिनियम सरकारी दस्तावेज नहीं बल्कि ग्रामीण भारत की तस्वीर बदलने का संकल्प

है। उन्होंने कहा कि यह योजना गांवों के सर्वांगीण विकास और सामाजिक उत्थान की दिशा में महत्वपूर्ण कदम है। जिला प्रभारी जितेंद्र शर्मा ने कहा कि वीवी जीरामजी विकसित भारत

के लक्ष्य की दिशा में एक क्रांतिकारी कदम है, जो मनरेगा की जगह लेगा और ग्रामीण विकास को गति देगा साथ ही भ्रष्टाचार पर रोक लगाएगा। ये नवाचार, प्रधानमंत्री की किसानों एवं श्रमिकों के प्रति निरंतर प्रतिबद्धता को साबित करता है। जिसका उद्देश्य है, ऐसे सुधारों से विकसित भारत 2047 के विजन से ग्रामीण भारत का व्यापक योगदान सुनिश्चित करना। इस अवसर पर जिला महामंत्री प्रभु बाडोलिया, जिला उपाध्यक्ष रामचंद्र गुर्जर, ममता जाट, जिला मंत्री नीलिमा आमैरा, मोनिका जैन, मंडल अध्यक्ष महावीर गुर्जर, महावीर पालीवाल, विनोद माहुर, अंकित डाबर, अतुल पारासर सहित अन्य मौजूद रहे।

## आबूरोड में गुजराती सेलिब्रिटी से बलात्कार का आरोप

बढ़ता राजस्थान

सिरोही (नि.स.)। ब्रह्माकुमारी संस्थान से जुड़े युवक पर गुजराती सेलिब्रिटी ने बलात्कार का मामला दर्ज करवाया है। पीड़िता गुजरात की है तथा संस्थान में उसका पहले से ही आना-जाना बताया जा रहा है। आरोप है कि संस्थान से जुड़े युवक ने उसे प्रसाद में नशीला पदार्थ खिलाकर बेहोशी की हालत में उसके साथ बलात्कार किया। सेलिब्रिटी ने इस सम्बंध में संस्थान से जुड़े कुछ अन्य लोगों पर धमकाने के भी आरोप लगाए हैं। आबूरोड थाना पुलिस ने आरोपी युवक के विरुद्ध विभिन्न धाराओं में मामला दर्ज कर जांच शुरू की है। उधर, कुछ ही दिनों के अंतराल में संस्थान में आने वाली युवती के साथ संस्थान से जुड़े युवकों पर शोषण का यह दूसरा मामला सामने आया है। हाल ही में जयपुर निवासी एक अन्य युवती भी इस तरह का मामला दर्ज करवा चुकी है। पीड़िता ने रिपोर्ट देकर बताया कि अध्यात्म के लिए वह अक्सर आबूरोड आती रही हैं। इस दौरान यहां सेवारत युवक ने उससे नजदीकियां बढ़ाई तथा प्रसाद में नशीला पदार्थ खिलाकर शोषण किया। आरोप है कि इस सम्बंध में संस्थान पदाधिकारियों को जानकारी दी गई तो उसे धमकाया गया। उस समय पुलिस ने भी उसका मामला दर्ज नहीं किया। उधर, संस्थान में आवाजाही करने वाली युवतियों से बलात्कार का हाल ही में यह दूसरा मामला सामने आया है।

## कामगार हितों के लिए संगठित रहने का आह्वान

बढ़ता राजस्थान

सिरोही (नि.स.)। कामगार सेवा संस्थान की बैठक में संगठनात्मक एवं समाजहित के मुद्दों पर चर्चा की गई। अध्यक्षता समाज के वरिष्ठ हजारीमल छोपा ने की। इस दौरान भरत डी छोपा को सर्व सम्मति से राष्ट्रीय अध्यक्ष मननीत किया गया। उन्होंने संगठन को मजबूत बनाने एवं कामगार हितों को लेकर संगठित रहने का आह्वान किया। कहा कि कामगार लोग कर्म प्रधान रहे हैं। नवभारत के निर्माण में अपनी अहम भूमिका निभाई है। रोजगार, शिक्षा एवं सुरक्षा के लिए संगठित रहना जरूरी है। संस्थान की स्थापना पर प्रकाश डालते हुए बताया कि कामगारों के उत्थान के लिए कामगार सेवा संस्थान राष्ट्रीय की नींव रखी गई है। इस दौरान शंकरलाल पटेल, शंकरलाल प्रजापत, मदन मालवीय, डॉ.राजेश मालवीय, जगदीश सैन, रमेश मिस्त्री, नारायण सुथार, दलाराम सुथार, विक्रम पटेल, अरविंद प्रजापत, रतनलाल पटेल, लालेन्द्र प्रजापत, कांतिलाल सैन, ललित प्रजापत, भरत सोनी समेत कई लोग मौजूद रहे।



## प्रागपुरा निवासी संदीप सैनी को मिला राष्ट्रीय गौरव पुरस्कार

राजस्थान फायर सर्विस क्षेत्र में निशुल्क सेवा कार्य के लिए सम्मान बढ़ता राजस्थान

पावटा (नि.स.)। प्रागपुरा निवासी एवं रूस लाइब्रेरी संचालक संदीप सैनी (फायरवाला) को गणतंत्र दिवस (26 जनवरी) के अवसर पर जयपुर में आयोजित कार्यक्रम में राष्ट्रीय गौरव पुरस्कार 2026 से सम्मानित किया गया। जयपुर में आयोजित समारोह में ड्यूस् फाउंडेशन टीम द्वारा संदीप सैनी को राजस्थान फायर सर्विस के क्षेत्र में किए गए निशुल्क सेवा कार्य एवं सामाजिक योगदान के लिए यह सम्मान प्रदान किया गया। फाउंडेशन के संचालक ने बताया कि देशभर से कुल 100 प्रतिभागियों का चयन सम्मान हेतु किया गया, जिसमें से राजस्थान से कोटपतली-बहरोड़ जिले के पावटा क्षेत्र के संदीप सैनी का नाम चयनित हुआ, जो क्षेत्र के लिए गौरव की बात है। संदीप सैनी के पिता सुरेश सैनी ने कहा कि बेटे के सम्मान से पूरा परिवार गौरवान्वित है और यह उपलब्धि क्षेत्र के लिए भी प्रेरणादायी है। सम्मान प्राप्त करने के बाद संदीप सैनी ने कहा कि वह निरंतर समाज सेवा एवं मानव सेवा के कार्य करते रहेंगे। उन्होंने पुरस्कार का श्रेय अपने पिता को देते हुए कहा कि मैंने समाज सेवा और लोगों की मदद करने की शिक्षा अपने पिता से ही सीखी है।

## लखासर में उमड़ा आस्था का सैलाव

## बाबा रामदेव व खेतपाल जी के मेले में लाखों श्रद्धालुओं ने लगाई धोक

बढ़ता राजस्थान

अनुपगढ़ (नि.स.)। उपखंड क्षेत्र के ग्राम लखासर में प्रतिवर्ष की भांति इस वर्ष भी लोकदेवता बाबा रामदेव जी महाराज एवं खेतपाल बाबा का भव्य मेला हर्षोल्लास के साथ आयोजित किया गया। मेले के दौरान समूचा क्षेत्र 'बाबा की जय-जयकार' के उद्घोष से गुंजायमान रहा। मेले में हनुमानगढ़ और श्रीगंगा नगर जिलों सहित आसपास के क्षेत्रों से लाखों की संख्या में श्रद्धालु बाबा के दरबार में मंत्रते मांगने पहुंचे। अलसुबह से ही मंदिर परिसर में लंबी कतारें देखने को मिलीं, जहां भक्तों ने कतारबद्ध होकर बाबा की प्रतिमा के दर्शन किए और धोक लगाकर खुशहाली की कामना की। मंदिर के मुख्य पुजारी पूर्ण राम मेघवाल ने बताया कि यह मेला क्षेत्र की प्राचीन परंपरा और



अटूट श्रद्धा का प्रतीक है। उन्होंने कहा कि 'बाबा के प्रति भक्तों की गहरी आस्था ही है जो उन्हें इतनी दूर-दूर से यहाँ खींच लाती है। मंदिर कमेट्री और प्रशासन द्वारा श्रद्धालुओं की सुविधा व सुरक्षा के लिए पुख्ता इंतजाम किए गए हैं ताकि किसी भी भक्त को असुविधा न हो।' मेले में जगह-जगह सजी दुकानों पर महिलाओं और बच्चों ने जमकर

## सांखड़ा ग्राम पंचायत में विकास अधिकारी मीणा ने सघन जांच अभियान के तहत प्रधानमंत्री आवास योजना, नरेगा कार्य, एवं नरेगा साइट का निरीक्षण किया

बढ़ता राजस्थान

कोटड़ी (नि.स.)। ग्राम पंचायत सांखड़ा मुख्यालय पर बुधवार को घुमंतू अर्धघुमंतू शिविर का आयोजन किया गया। शिविर का मुख्य उद्देश्य ग्राम पंचायत क्षेत्र में निवासगत घुमंतू एवं अर्धघुमंतू परिवारों को शासन की जनकल्याणकारी योजनाओं से जोड़ना, उनकी समस्याओं का त्वरित समाधान करना तथा योजनाओं की जमीनी स्थिति का मूल्यांकन करना रहा। शिविर के दौरान विकास अधिकारी रामबिलास मीणा द्वारा ग्राम पंचायत सांखड़ा में संचालित प्रधानमंत्री आवास योजना (ग्रामीण), महात्मा गांधी राष्ट्रीय ग्रामीण रोजगार गारंटी योजना (नरेगा) एवं नरेगा अंतर्गत निर्माण कार्यों का मैदान स्तर पर विस्तृत निरीक्षण किया गया। निरीक्षण कार्य पूरे दिन चला, जिसमें योजनाओं



की प्रगति, गुणवत्ता एवं पारदर्शिता की गहन समीक्षा की गई। प्रधानमंत्री आवास योजना (ग्रामीण) भौतिक सत्यापन, प्रधानमंत्री आवास

योजना के अंतर्गत स्वीकृत आवासों की वास्तविक स्थिति की जांच हेतु विकास अधिकारी द्वारा तीन निरीक्षण टीमों का गठन किया गया।

गठित टीमों द्वारा ग्राम पंचायत क्षेत्र में स्थित समस्त स्वीकृत आवासों का डोर-टू-डोर भौतिक सत्यापन किया गया।

## पावटा में दो दिवसीय एसएमसी/एसडीएमसी प्रशिक्षण सम्पन्न शिक्षा गुणवत्ता, नामांकन व सामुदायिक भागीदारी पर फोकस

## समुदाय और विद्यालय की साझेदारी शिक्षा गुणवत्ता को मजबूत करती है -जयप्रकाश महरड़ा



बढ़ता राजस्थान

पावटा (सुशील कुमार बंसल)। राजकीय उच्च माध्यमिक विद्यालय पावटा में बुधवार को दो दिवसीय गैर आवासीय एसएमसी/एसडीएमसी सदस्यों के प्रशिक्षण कार्यक्रम का समापन किया गया। कार्यक्रम की अध्यक्षता प्राचार्य मनीष कुमार गोयल ने की, जबकि रामपाल मीणा विशिष्ट अतिथि और शिष्पू दयाल गढ़वाल संरक्षकता के रूप में उपस्थित रहे। प्रशिक्षण में एसएमसी अधिकार एवं कर्तव्य, सामुदायिक जागरूकता, राष्ट्रीय शिक्षा नीति-2020, जेंडर संवेदनशीलता, मिड

डे मील, नामांकन एवं ठहराव, तथा शैक्षणिक उन्नयन में भामाशाहों की भूमिका जैसे महत्वपूर्ण विषयों पर विस्तार से सत्र आयोजित हुए। दक्ष प्रशिक्षक जयप्रकाश महरड़ा ने कहा कि एसएमसी केवल औपचारिक समिति नहीं, बल्कि विद्यालय और समुदाय के बीच पुल का कार्य करती है। यदि समुदाय सक्रियता से भाग ले, तो शिक्षा की गुणवत्ता, नामांकन और ठहराव में उल्लेखनीय सुधार होता है। प्रागपुरा पीएम श्री महात्मा गांधी विद्यालय के एसएमसी/एसडीएमसी सचिव मालाराम यादव ने कहा विद्यालय प्रबंधन समिति

शिक्षा में पारदर्शिता, जवाबदेही और सुरक्षा को सुनिश्चित करती है। यह बच्चों के सीखने के अधिकार और विद्यालय में लोकतांत्रिक सहभागिता को बढ़ावा देती है। इस प्रशिक्षण में यूसीईओ पावटा के अधीन 10 विद्यालयों के सदस्यों ने भाग लिया। कार्यक्रम में श्रीमती रतन देवी, लक्ष्मी कंवर, पूनम देवी, तारा देवी जागिड़, रेखा यादव, सुमन देवी, विरेंद्र कुमार अग्रवाल, दीपेन्द्र सिंह, अनवर हुसैन, नरेश खांडिया, अम्बा लाल कुमावत समेत समिति सदस्यों एवं शिक्षकों की उपस्थिति रही।

## मुस्कान की सेहत से समाज की संवेदना तक-दुर्गावास में सेवा का उजला उत्सव

## लायन्स क्लब ब्यावर सिटी ने दन्त चिकित्सा, परामर्श व सम्मान के माध्यम से निभाई सामाजिक जिम्मेदारी

बढ़ता राजस्थान

ब्यावर (अनिल सिखवाल)। ब्यावर समाज सेवा, स्वास्थ्य जागरूकता और सम्मान की त्रिवेणी का सजीव उदाहरण बुधवार को उस समय देखने को मिला, जब लायन्स क्लब ब्यावर सिटी द्वारा राजकीय उच्च माध्यमिक विद्यालय, दुर्गावास में निःशुल्क दन्त जांच एवं परामर्श शिविर का आयोजन किया गया। शिविर प्रातः 11 बजे से दोपहर 2 बजे तक चला, जिसमें बड़ी संख्या में विद्यार्थियों की दन्त रोग से संबंधित जांच कर उन्हें उचित परामर्श दिया गया। दन्त रोग विशेषज्ञ डॉ. मोहित नाहर ने सरल भाषा में बच्चों को दन्त स्वच्छता के प्रति जागरूक किया इस सेवा शिविर के साथ आयोजित प्रतिभा सम्मान समारोह में आयुष चिकित्सा, समाज सेवा एवं पत्रकारिता के क्षेत्र में उत्कृष्ट योगदान देने वाले समाजसेवियों को सम्मानित किया गया। लायन्स क्लब ब्यावर सिटी के अध्यक्ष एमजेएफ नरेन्द्र सिंह मेड़तवाल, प्रोजेक्ट डायरेक्टर नन्दलाल भंडारी एवं क्लब सदस्यों ने डॉ. रमाशंकर पंचोरी (पूर्व अतिरिक्त निदेशक, आयुर्वेद विभाग संभाग अजमेर),



अनिल सिखवाल (पत्रकारिता), डॉ. मोहित नाहर (समाज सेवा), हरि सिंह रावत (ग्राम पंचायत दुर्गावास), नर्सिंग ऑफिसर हुकम सिंह, रविन्द्र सिंह चौहान, देवेंद्र कुमार पंवार, रोबिन सिंह चौहान, सुश्री अनम, लाड़ कंवर एवं हिमांशु शर्मा को सम्मानित कर उनके सेवाभाव को नमन किया कार्यक्रम में विद्यालय की प्रधानाचार्य गिरिमा रावत, शिक्षक मुकेश कुमार गुर्जर, अशोक कुमार भारती, कमल कुमार वैष्णव सहित समस्त शाला परिवार उपस्थित रहा। विद्यालय प्रशासन की ओर से लायन्स क्लब ब्यावर सिटी का हार्दिक आभार

व्यक्त किया गया इस अवसर पर शिक्षाविद एवं पत्रकार अनिल सिखवाल ने विद्यार्थियों को लक्ष्य प्राप्ति हेतु सतत परिश्रम, अनुशासन और सकारात्मक सोच के साथ आगे बढ़ने का संदेश दिया। वहीं प्रधानाचार्य गिरिमा रावत ने निष्पक्ष पत्रकारिता को लोकतंत्र का चौथा स्तंभ बताते हुए श्री सिखवाल का भव्य अभिनंदन एवं स्वागत किया कार्यक्रम का संपूर्ण एवं प्रभावी मंच संचालन विद्यालय के शिक्षक कमल कुमार वैष्णव द्वारा किया गया, जिनकी सधी हुई शैली और समन्वय क्षमता ने आयोजन को और भी गरिमामय बना दिया।

## सिंधी गौरव और इतिहास को मंच पर जीवंत करेंगे दो चर्चित नाटक

बढ़ता राजस्थान

अनुपगढ़ (नि.स.)। सिंधी भाषा, संस्कृति और गौरवशाली इतिहास के संरक्षण व प्रचार के उद्देश्य से राजस्थान सिंधी अकादमी, जयपुर, नवयुवक कला मंडल बीकानेर संभाग तथा पूज्य सिंधी पंचायत, नोहर के संयुक्त तत्वबन्धान में 29 जनवरी को सयं 7 बजे सिंधी मंदिर सभागार, नोहर में विशेष नाट्य संस्था का आयोजन किया जाएगा।



इस अवसर पर दो चर्चित सिंधी नाटकों का मंचन किया जाएगा। प्रथम नाटक 'शहीद हेमू कलानी' अनुपगढ़ निवासी वरिष्ठ संस्कृत एवं लेखक रमेश शंकरानी द्वारा लिखित है, जिसमें महान स्वतंत्रता सेनानी शहीद हेमू कलानी के बलिदान, देशभक्ति एवं संघर्षपूर्ण जीवन को प्रभावशाली रूप से

प्रस्तुत किया जाएगा। द्वितीय नाटक 'संत कंवर राम' लेखक फणीश्वर खत्री की रचना है, जिसमें महान सिंधी संत कंवर राम के आध्यात्मिक संदेश, मानवता एवं सामाजिक समरसता के आदर्शों को मंच पर सजीव किया जाएगा। दोनों नाटकों का निर्देशन प्रसिद्ध रंगनिर्देशक सुरेश हिंदुस्तानी द्वारा किया जा रहा है। मंचन में जय खत्री, जयकिशन केशवानी, सहित कुल 12 कलाकार अपने सशक्त अभिनय से दर्शकों को इतिहास, संस्कृति और आध्यात्मिक चेतना से जोड़ेंगे। कार्यक्रम के प्रभारी

राजकुमार मोटवानी, अशोक खत्री एवं मनोज कारिया होंगे। पूज्य सिंधी पंचायत के टिकमचंद मोटवानी, बूलचंद भागवानी सहित आयोजकों ने बताया कि यह नाट्य संस्था सिंधी समाज की नई पीढ़ी को अपने महापुरुषों, स्वतंत्रता आंदोलन के नायकों तथा संत परंपरा से परिचित कराने की दिशा में एक सार्थक प्रयास है।

## 7 फरवरी को होगा विराट हिन्दू सम्मेलन

## भक्त कलश यात्रा के साथ किया हिन्दू सम्मेलन का भूमि पूजन व ध्वजारोपण कार्यक्रम

बढ़ता राजस्थान

पावटा (सुशील कुमार बंसल)। राष्ट्रीय स्वयंसेवक संघ के शताब्दी वर्ष के अवसर पर 7 फरवरी को आयोजित होने वाले विराट हिन्दू सम्मेलन को लेकर बुधवार को कस्बा में भव्य कलश यात्रा के साथ भूमि पूजन कर धर्म ध्वजारोपण कार्यक्रम किया गया। कलश यात्रा में भारतीय की शोभायात्रा के साथ कस्बे के रामलीला मैदान स्थित शिशु वाटिका से प्रारम्भ होकर नगर के मुख्य मार्गों से होते हुए आदर्श विद्या मंदिर पहुंची जहाँ संघ के क्षेत्रीय प्रचारक प्रमुख श्रीवर्धन, आयोजन समिति के पावटा खण्ड अध्यक्ष गोपाल मंगल, मण्डल अध्यक्ष डॉ जयराम यादव सहित प्रमुखजनों ने मंत्रोच्चारण के साथ भूमि पूजन करते हुए धर्म ध्वजा रोपण किया। इस अवसर संघ के प्रचारक प्रमुख



श्रीवर्धन ने बोलते हुए कहा कि हिन्दू धर्म कोई संकित पूजा पद्धति नहीं, बल्कि जीवन जीने की एक समग्र कला है। और उन्होंने कहा कि विश्व शान्ति और मानव कल्याण के लिए भारत में हिन्दू समाज

का एकजुट रहना आज नितान्त आवश्यक है। उन्होंने स्पष्ट किया कि भारत एक शरीर है तो हिन्दू उसकी आत्मा है। और यह सम्बन्ध सनातन काल से चला आ रहा है। हिन्दू सम्मेलन आयोजन समिति के

सचिव सुनील पंसारी ने जानकारी देते हुए बताया कि आगामी 7 फरवरी को दोपहर 12 बजे कस्बे के आदर्श विद्या मन्दिर में एक विराट हिन्दू सम्मेलन का आयोजन होगा। जिसमें संत समागम, सांस्कृतिक

कार्यक्रम, सम्मान समारोह, बाईक रैली, भगवा रैली सहित विभिन्न कार्यक्रम होगा। समिति के उपाध्यक्ष दीपक शर्मा ने बताया कि सम्मेलन में क्षेत्र के सभी संत महात्माओं सहित हजारों की संख्या में हिन्दू भाईयों के पहुंचने की उम्मीद है। संख्या की दृष्टि से सभी पुख्ता इंतजाम करते हुए व्यवस्थाओं का बटवारा कर दिया है। इस अवसर पर पुरुषोत्तम कृष्ण मिश्रा, अशोक कुमार पारीक, सीताराम भार्गव, मनीष सैन, महेश थानेदार, डॉ विवेक शर्मा, महेश पारीक, गोपाल अग्रवाल, पूर्व जिला पार्षद ललित गोयल, बट्टी प्रसाद चौहान, राहुल गोयल, नवनीत गौड़, रघु मिश्रा, गोवर्धन प्रजापत, शंकर पाकोजरा, अंकित गौड़, भविष्य शर्मा, तनुज, रुद्रांश, रामसिंह, शीशाराम, मनोज टांक सहित बड़ी संख्या में ग्रामीण व मातृ शक्ति उपस्थित रही।

## सांस्कृतिक कार्यक्रमों से जगाई जागरूकता

बढ़ता राजस्थान

सिरोही(नि.स.)। राजस्थान स्टेट एड्स कन्ट्रोल सोसायटी की ओर से गांवों में जागरूकता शिविर लगाए गए। इस दौरान सांस्कृतिक कार्यक्रमों के जरिए एचआईवी-एड्स के प्रति लोगों को जागरूक किया गया। जिला क्षय रोग अधिकारी डॉ. विवेक जोशी के निर्देशन में पिण्डवाड़ा ब्लॉक के झाड़ोली, सिखेरा, बालदा, उन्द्रा व राजपुरा गांवों में जागरूकता जगाई गई। बताया कि बचवच के उपाय एवं भ्रातियों पर जानकारी के लिए 1097 टोल फ्री नम्बर पर भी कॉल कर सकते हैं।

## कार्यकाल पूर्ण होने के बाद भी पार्षद प्रतिनिधि राकेश सारस्वत की सक्रियता जारी

बढ़ता राजस्थान

अनुपगढ़ (नि.स.)। अनुपगढ़ के वार्ड नंबर 27 में कार्यकाल पूर्ण होने के बाद भी पार्षद प्रतिनिधि एडवोकेट राकेश सारस्वत वार्ड के विकास कार्यों को लेकर लगातार सक्रिय नजर आ रहे हैं। कुछ दिन पूर्व वार्डवासियों ने नानक नगरी की ओर जाने वाले मुख्य मार्ग के चौराहे पर स्ट्रीट लाइट लगाने की मांग की थी। वार्ड नं 27 का यह मार्ग गंदे पानी की निकासी की समस्या के समाधान, सडक एवं नाले के निर्माण के बाद अब बाजार का प्रमुख रास्ता बन चुका है, जहां वार्ड 27 सहित आसपास के वार्डों के नागरिकों का निरंतर आवागमन रहता है।



मांग को गंभीरता से लेते हुए सारस्वत के प्रयासों से उक्त स्थान पर स्ट्रीट लाइट लगाई गई। इस अवसर पर वार्डवासी लक्ष्मण नायक, विनय चराया, अंकार घोडला, प्रभु दयाल नायक एवं विजय लखेसर ने उनका आभार जताया। वार्डवासियों ने कहा कि पूर्व में भी सारस्वत द्वारा कराए गए विकास कार्यों से वार्डवासियों को बड़ी राहत मिली थी और आज भी वे नाराजिलका प्रशासन के माध्यम से वार्ड की आवश्यकताओं को पूरा कराने के लिए प्रयासरत हैं।





## संपर्क पोर्टल पर लंबित प्रकरणों के शीघ्र निस्तारण के निर्देश, पंचायत चुनाव की तैयारियों पर भी हुई चर्चा



बढ़ता राजस्थान

**राजसमंद ( सुरेश बागोरा )।** जिला कलक्टर अरुण कुमार हसीजा की अध्यक्षता में बुधवार सुबह जिला स्तर पर संपर्क पोर्टल पर दर्ज लंबित प्रकरणों के प्रभावी एवं समयबद्ध निस्तारण को लेकर साप्ताहिक समीक्षा बैठक का आयोजन किया गया। बैठक में विभिन्न विभागों से संबंधित प्रकरणों की विस्तृत समीक्षा करते हुए अधिकारियों को लंबित मामलों के शीघ्र समाधान के स्पष्ट निर्देश दिए गए। यह बैठक प्रशासनिक समन्वय, पारदर्शिता एवं जन सेवाओं की गुणवत्ता सुनिश्चित करने के उद्देश्य से आयोजित की गई। बैठक में संपर्क पोर्टल पर प्राप्त शिकायतों की विभागावार स्थिति की समीक्षा की गई। अधिकारियों को निर्देश दिए गए कि प्रत्येक प्रकरण का निस्तारण नियत समय-सीमा में गुणवत्ता के साथ किया जाए तथा किसी भी प्रकरण को लंबित न रखा जाए। यह भी कहा गया कि निस्तारित प्रकरणों में संतुष्टि फीडबैक को गंभीरता से लिया जाए ताकि भविष्य में शिकायतों की पुनरावृत्ति न हो। बैठक में एग्रीस्टेक (फार्मर डूड), सामाजिक सुरक्षा पेंशन सत्यापन, पालनहार सत्यापन, राष्ट्रीय खाद्य सुरक्षा योजना के लंबित आवेदनों के निस्तारण, डीसीएस एवं डीएमआईएस से संबंधित कार्यों की प्रगति की समीक्षा की गई। पेंशन एवं पालनहार योजना में पात्र लाभार्थियों के सत्यापन कार्य को शीघ्र पूर्ण करने के निर्देश दिए गए ताकि किसी भी पात्र व्यक्ति को लाभ से वंचित न रहना पड़े। एनएफएसए से जुड़े लंबित मामलों में दस्तावेजों की जांच कर त्वरित निस्तारण सुनिश्चित करने पर विशेष जोर दिया गया। बैठक में आगामी पंचायत चुनाव को लेकर प्रशासनिक तैयारियों पर भी विस्तार से चर्चा की गई। चुनाव से संबंधित कार्यों में समयबद्धता, निष्पक्षता और पारदर्शिता सुनिश्चित करने के निर्देश दिए गए। संबंधित विभागों को आपसी समन्वय के साथ सभी आवश्यक व्यवस्थाएं समय रहते पूर्ण करने को कहा गया, ताकि चुनाव प्रक्रिया सुचारु रूप से संपन्न हो सके। अंत में सभी अधिकारियों को निर्देशित किया गया कि जनहित से जुड़े प्रत्येक कार्य को सर्वोच्च प्राथमिकता देते हुए जिम्मेदारीपूर्वक कार्य करें तथा शासन की मंशा के अनुरूप योजनाओं का लाभ अंतिम व्यक्ति तक पहुंचाना सुनिश्चित करें।

## सामाजिक सुरक्षा पेंशन योजना के पेंशनर्स वर्ष 2026 हेतु वार्षिक भौतिक सत्यापन यथाशीघ्र करावे

बढ़ता राजस्थान

**अलवर ( का.स. )।** सामाजिक न्याय एवं अधिकारिता विभाग के उप निदेशक लक्ष्मण सिंह ने बताया कि विभाग द्वारा संचालित सामाजिक सुरक्षा पेंशन योजना के पेंशनर्स के लिए वर्ष 2026 हेतु वार्षिक भौतिक सत्यापन की प्रक्रिया शुरू कर दी गई है। अतः पेंशनर्स शीघ्रातिशीघ्र अपना वार्षिक भौतिक सत्यापन करावे। उन्होंने बताया कि पेंशन अपने नजदीकी ई-मित्र कियोस्क पर जाकर अपनी अंगुली को छाप के माध्यम से सत्यापन करा सकते हैं। उन्होंने बताया कि पेंशन अपने नजदीकी ई-मित्र कियोस्क पर जाकर अपनी अंगुली को छाप के माध्यम से सत्यापन करा सकते हैं। इसके अतिरिक्त पेंशन विभाग द्वारा जारी मोबाइल एप के माध्यम से घर बैठे अपने मोबाइल पर फेस स्कैन करके निःशुल्क सत्यापन करा सकते हैं, अपने क्षेत्र के पेंशन स्वीकृतता अधिकारी कार्यालय में सम्पर्क कर पेंशन पीपीओ में जुड़े मोबाइल नंबर पर ओटी प्राप्त करके, ई-मित्र प्लस मशीनों के माध्यम से भी निःशुल्क सत्यापन करा सकते हैं। इनमें से किसी भी माध्यम से सत्यापन नहीं हो पाता है तो संबंधित पेंशन स्वीकृतकर्ता अधिकारी (उपखण्ड अधिकारी/विकास अधिकारी) के रजिस्टर्ड मोबाइल नंबर पर ओटीपी के माध्यम से सत्यापन कराया जा सकता है। उन्होंने बताया कि जिले में वर्तमान सामाजिक सुरक्षा पेंशन योजना के कुल 2 लाख 49 हजार 305 पेंशनर्स पेंशन योजना का लाभ प्राप्त कर रहे हैं जिसमें से 42 हजार 173 पेंशनर्स का सत्यापन बकाया है। उन्होंने बताया कि जिले में वर्तमान सामाजिक सुरक्षा पेंशन योजना के कुल 2 लाख 49 हजार 305 पेंशनर्स पेंशन योजना का लाभ प्राप्त कर रहे हैं जिसमें से 42 हजार 173 पेंशनर्स का सत्यापन बकाया है। भौतिक सत्यापन के अभाव में जनवरी 2026 के बाद पेंशन राशि का भुगतान नहीं किया जावेगा।

# सरकार ने महामहिम से असत्य बुलवाने का पाप किया: नेता प्रतिपक्ष टीकाराम जूली

बढ़ता राजस्थान

**अलवर/जयपुर ( का.स. )।** राजस्थान विधानसभा में बुधवार को पेश किए गए राज्यपाल के अभिभाषण पर तीखी प्रतिक्रिया व्यक्त करते हुए नेता प्रतिपक्ष टीकाराम जूली ने इसे 'निराशाजनक और दिशाहीन' करार दिया है। उन्होंने कहा कि यह अभिभाषण सरकार की विफलताओं पर पर्दा डालने की नाकाम कोशिश है और सरकार ने अपनी पीठ थपथपाने के लिए राज्यपाल से असत्य बुलवाने का प्रयास किया है। नेता प्रतिपक्ष ने प्रेस वार्ता में सरकार को घेरते हुए प्रमुख बिंदु मीडिया के सामने रखे। पेपर लीक पर बाहवाही,



ओएमआर घोटाले पर चुप्पी उन्होंने कहा कि सरकार दावा कर रही है कि पेपर लीक नहीं हुए, लेकिन अभिभाषण शुरू होने से ठीक पहले सामने आए ओएमआर शीट घोटाले पर सरकार और राज्यपाल दोनों ने चुप्पी साधे

याद दिलाया कि कांग्रेस सरकार के 'राजीव गांधी ग्रामीण ओलंपिक' में 30 लाख से ज्यादा लोगों ने हिस्सा लिया था। जोधपुर में हमारी सरकार द्वारा तैयार 'स्टेट स्पोर्ट्स इंस्टिट्यूट' को ट्रेप भावना के चलते शुरू नहीं किया जा रहा है।

**शिक्षा और रोजगार: वादे बनाम हकीकत**

भाजपा ने एक साल में रिक पद भरने का वादा किया था, लेकिन आज भी स्कूलों में 1 लाख से अधिक पद खाली हैं। जालावाड़ के स्कूलों की स्थिति दयनीय है। निशुल्क ड्रेस योजना में राशि 1200 रुपये से घटाकर 600 रुपये कर दी गई है और इसे केवल एससी/एसटी तक सीमित कर दिया गया है।

भरतपुर और डीग जिलों में बालिकाओं को कबाड़ साइकिलें बांटी गई हैं और इस साल की स्कूटी का वितरण अब तक नहीं हुआ है। किसान: लाटियां और धोखा किसान सम्मान निधि: 12 हजार रुपये का वादा था, लेकिन मिल रहे हैं सिर्फ 9 हजार रुपये। खाद की किल्लत: यूरिया और डीएपी दुकानों के बजाय पुलिस थानों में बंट रहा है। किसानों को खाद के लिए लाटियां खानी पड़ीं और जबरन नैनो यूरिया थमाया गया। मुआवजा: 2023 और 2024 के फसल खराबे का मुआवजा अब तक नहीं मिला है। बिजली: कांग्रेस सरकार ने 18 जिलों में दिन में बिजली देना शुरू किया था, यह सरकार 2 साल में केवल 4 जिले बढ़ा पाई है। गांवों

में अघोषित कटौती जारी है। राजिग राजस्थान और निवेश के हवाई दावे सरकार 35 लाख करोड़ के एमओयू का ढोल पीट रही है, लेकिन खुद मान रही है कि काम केवल 8 लाख करोड़ पर शुरू हुआ। नेता प्रतिपक्ष ने पूछा, बाकी 27 लाख करोड़ के एमओयू का क्या हुआ? क्या वो केवल हवाई बातें थीं? प्रवासी राजस्थानी दिवस भी पूरी तरह होकर लौटे। नेता प्रतिपक्ष ने कहा कि सरकार केवल नई-नई नीतियां ला रही है, लेकिन उन्हें लागू करने की नीयत नहीं है। उन्होंने चेतावनी दी कि अभिभाषण पर होने वाली चर्चा के दौरान विपक्ष विस्तार से सरकार की पोल खोलेगा।

## बिजली घर चौराहे के पास महिला का शव मिला पुलिस कर रही जांच,अस्पताल की मोर्चरी में रखवाया शव

बढ़ता राजस्थान

**अलवर ( का.स. )।** अलवर शहर के कोतवाली थाना क्षेत्र में बिजली घर चौराहे के पास नेपाल टिंबर के नजदीक एक अज्ञात महिला का शव मिलने से इलाके में सनसनी फैल गई। शव दिखने पर आसपास के लोगों ने तुरंत पुलिस को सूचना दी। सूचना मिलते ही कोतवाली थाना पुलिस और प्रशिक्षु आईपीएस अधिकारी कार्तिकेय वर्मा मौके पर पहुंचे। पुलिस ने आसपास के लोगों से पूछताछ की और शव को जिला अस्पताल भिजवाया, जहां पहचान के लिए उसे पोस्टमार्टम हाउस की मोर्चरी में रखवाया गया है। आईपीएस कार्तिकेय वर्मा ने बताया कि पीसीआर अलवर से शाम करीब चार बजे सूचना मिली थी कि नेपाल टिंबर के पास एक महिला का शव पड़ा हुआ है। मौके पर पहुंचकर शव को जिला अस्पताल की मोर्चरी में रखवाया गया है। आईपीएस कार्तिकेय वर्मा ने बताया कि पीसीआर अलवर से शाम करीब चार बजे सूचना मिली थी कि नेपाल टिंबर के पास एक महिला का शव पड़ा हुआ है। मौके पर पहुंचकर शव को जिला अस्पताल की मोर्चरी में रखवाया गया है। फिलहाल पूरे मामले की जांच की जा रही है। पुलिस के अनुसार मृत महिला की उम्र करीब 40 वर्ष बताई जा रही है। महिला ने लाल रंग का सूट-सलवार पहन रखा था। प्रारंभिक तौर पर महिला की पहचान हो चुकी है, लेकिन अभी तक परिजन मौके पर नहीं पहुंचे हैं। पुलिस ने बताया कि महिला के परिजन कोटपुतली क्षेत्र के बताए जा रहे हैं। परिजनों के आने के बाद ही महिला की पहचान और मौत के कारणों को लेकर पूरी जानकारी सामने आ सकेगी।

## रामनाम से गति व मति की प्राप्ति-संत निर्मल राम महाराज



बढ़ता राजस्थान

**राजसमंद ( सुरेश बागोरा )।** केलावा क्षेत्र के शांतिनगर में आयोजित श्रीमद् भागवत कथा के अंतिम दिन श्रद्धा और भक्ति का भावपूर्ण वातावरण देखने को मिला। कथा वाचक संत निर्मल राम महाराज ने प्रवचन करते हुए कहा कि रामनाम का स्मरण करने से मनुष्य को गति और मति दोनों की प्राप्ति होती है। सत्संग वह स्थान है जहां व्यक्ति बुराइयों का त्याग कर भक्ति मार्ग पर आगे बढ़ता है और जीवन की अनेक बाधाएँ स्वतः दूर हो जाती हैं। महाराज ने कहा कि कलयुग में केवल नाम ही आधार है। नाम-सिंघरन से ही मनुष्य इस भवसागर को पार कर सकता है। उन्होंने उदाहरण देते हुए बताया कि राजा परीक्षित ने तक्षक नाग के दंश से पूर्व ही नाम-स्मरण और कथा श्रवण के माध्यम से मोक्ष प्राप्त कर लिया था। यही

नाम की महिमा है। उन्होंने कहा कि संसार मकड़ी के जाल के समान है, जिसमें व्यक्ति फँसा रहता है, लेकिन भक्ति रूपी ज्ञान से इससे मुक्ति संभव है। प्रवचन के दौरान महाराज ने भजन पंक्तियों में आवेला भगवान मारे घर आवेला, हरि नाम प्यारा है परम धन हमारा, राम नाम के हीरे मोती के भजनों की प्रस्तुति दी गई। त्यागमय जीवन बना लो। उन्होंने कहा कि दुसरों से तुलना करने से दुःख बढ़ता है, इसलिए एकांत में रहकर भजन-कीर्तन करना ही परम धन है। जिस प्रकार भंवा फूल से रस लेता है, उसी प्रकार भक्त को लगन भी भक्ति में परिवर्तित हो जाती है। सत्संग की महिमा बताते हुए महाराज ने श्रीकृष्ण-उद्धव संवाद का उल्लेख किया। उन्होंने कहा कि भगवान श्रीकृष्ण ने उद्धव को सत्संग का महत्व समझाया, जिसके पश्चात उद्धव ब्रदीनाथ धाम चले गए। आगे उन्होंने

यादव वंश के अंत की कथा सुनाते हुए बताया कि भगवान की माया से ही यादवों का संहरा हुआ और अंततः भगवान श्रीकृष्ण ने भी बर्लेलिए द्वारा किए गए तीर प्रहार के माध्यम से लीला का समापन कर अपने धाम को प्रस्थान किया। कथा के अंतिम दिन श्रद्धालुओं की भारी उपस्थिति रही। इस अवसर पर कथा संयोजक मोती राम तेली, माना राम तेली, रामलाल तेली, रतन लाल तेली, राकेश तेली, नाथूलाल, प्रेमा राम, परसराम तेली, भरत, मुकेश, प्रिंस, हर्षित, दिनेश, विष्णु, बाबूलाल कोठारी, जगदीश दवे, मांगीलाल तेली, बंसीलाल तेली सहित पनी बाई, रतनी बाई, पारसी बाई, प्रेमी बाई एवं अनेक श्रद्धालु उपस्थित रहे। कथा समापन पर सभी ने भक्ति भाव से हरिनाम संकीर्तन किया। वही बामन दुकड़ा विराट हिंदू परिषद सम्मेलन को लेकर महाराज श्री के हाथों पोस्टर का विमोचन किया गया।

## गोलाकाबास में चोरों के हौसले बुलंद, ज्वैलर्स की दुकान से सोने-चांदी के आभूषण पार

बढ़ता राजस्थान

**राजगढ़ (अलवर)।** टहला पुलिस थाना अंतर्गत गोलाकाबास में चोर-बदमाशों के हौसले बुलंद हो गए हैं। मंगलवार की रात ज्वैलर्स की दुकान का ताला तोड़ अज्ञात बदमाश सोने चांदी के आभूषण चुरा ले गए, तो वहीं रविवार की रात शिवालय से शिव पीठ चुरा ले गए थे। जिससे नागरिकों में दहशत का माहौल है और सुरक्षा व्यवस्था पर गंभीर सवाल खड़े हो गए हैं। पीड़ित ओमप्रकाश सोनी ने बताया कि मंगलवार सायं साढ़े 4 बजे दुकान बंद करके घर गया और बुधवार सुबह दुकान खोली तो अंदर

सामान बिखरे मिले एवं चांदी सोने के आभूषण गायब मिले और दुकान के पीछे के गेट टूटे खुले मिले जिसके बाद पीड़ित ने टहला पुलिस थाने में मामला दर्ज करवाया। पीड़ित ने जानकारी में बताया कि दुकान के 20 मीटर दायरे में शिव मंदिर से रविवार की रात को अज्ञात बदमाशों ने शिव पीठ भी चुरा ले गए थे। जिसका अभी तक कोई सुराग नहीं लगा है। टहला थानाधिकारी ने बताया कि ज्वैलर्स की दुकान से हुई चोरी घटना स्थल पर जांच के लिए टीम भिजवा दी गई है। इसके अलावा रविवार रात को हुई शिव पीठ चोरी की जानकारी प्राप्त नहीं हुई थी।



## सड़क निर्माण के दौरान नालियों का निर्माण सही नहीं होने से दुकानों के आगे हो रहा है जलभराव

बढ़ता राजस्थान



**राजगढ़ (अलवर)।** उपखंड के समीपवर्ती माचाड़ी कस्बे में हाल ही में मुख्य बाजार में बनी सड़क और नाली निर्माण कार्य में ठेकेदार द्वारा बरती गई अनियमितताओं को लेकर स्थानीय निवासियों में गहरा असंतोष है। माचाड़ी विकास संघर्ष समिति के संयोजक व पूर्व छात्रसंघ अध्यक्ष विश्वेंद्र सिंह ने बताया कि नाली निर्माण में तकनीकी मानकों को पूरी तरह नजरअंदाज किया गया है। जिससे मुख्य बाजार में आम जन को व दुकानदार और व्यापारियों को जलभराव और गंदगी की समस्या गंभीर सामना करना पड़ रहा है।

उन्होंने कहा कि नाली के निर्माण में ढलान का सही ध्यान नहीं रखा गया है। इसके कारण पानी का बहाव आगे होने के बजाय एक ही जगह जमा हो रहा है, जो आगे चलकर मच्छरों और बीमारियों का घर बनेगा। मुख्य नाले पर पुराने ही जाल के प्रयोग का आरोप लगाते हुए कहा कि ठेकेदार द्वारा नई सामग्री के बजाय पुराने ध्वस्त और छोटे जाल को ही दोबारा इस्तेमाल

किया गया है। विश्वेंद्र सिंह ने बताया कि इस संबंध में ठेकेदार और मौके पर मौजूद सुपरवाइजर से शिकायत की गई, लेकिन उन्होंने कार्य में सुधार करने के बजाय अभद्र व्यवहार किया गया। ग्रामीण व दुकानदारों का कहना है कि यह जनता के टेक्स के पैसे को खुली लूट है। स्थानीय निवासियों ने जिला प्रशासन और संबंधित विभाग के

**ग्रामीणों का कहना**

नाली निर्माण में तकनीकी मानकों को पूरी तरह नजरअंदाज किया गया है, जिससे मुख्य बाजार में आमजन को व दुकानदार और व्यापारियों को जलभराव और गंदगी की समस्या गंभीर सामना करना पड़ रहा है।

**विश्वेंद्र सिंह, पूर्व छात्रसंघ अध्यक्ष**

मुख्य नाले पर पुराने ही जाल का ही प्रयोग ठेकेदार के द्वारा किया गया है। ठेकेदार नई सामग्री के बजाय पुराने ध्वस्त और छोटे जाल को ही दोबारा इस्तेमाल किया गया है जिससे नाले में राहगीरों के गिरने व हादसों की आशंका बनी रहती है। - सोनू सैनी, सब्जी विक्रेता

उच्च अधिकारियों से मांग की है कि निर्माण कार्य में बरती गई अनियमितताओं को ध्यान में रखते हुए इसकी गुणवत्ता की जांच कराई जाए और दोषी ठेकेदार के खिलाफ कड़ी कार्रवाई की जाए।

नाली के निर्माण में ढलान का सही ध्यान नहीं रखा गया है। इसके कारण पानी का बहाव आगे होने के बजाय एक ही जगह जमा हो रहा है, जो आगे चलकर मच्छरों और बीमारियों का घर बनेगा। - भीम जांजिड़, दुकानदार

**नेतन्याहू बोले- गाजा में अमेरिका के कारण हमारे सैनिक मरे:बाइडेन पर हथियारों की सप्लाई रोकने का आरोप लगाया, कहा- अब अपनी हथियार इंडस्ट्री बनाएंगे**



बढ़ता राजस्थान

नई दिल्ली, (एजेंसी)। इजराइली पीएम बेजामिन नेतन्याहू ने आरोप लगाया है कि अमेरिका की वजह से इजराइल के कई सैनिक मारे गए। टाइम्स ऑफ इजराइल के मुताबिक उन्होंने कहा कि हमास के खिलाफ गाजा जंग के दौरान हथियारों और गोला-बारूद की सप्लाई रोक दी गई थी। नेतन्याहू ने मंगलवार को एक प्रेस कॉन्फ्रेंस में कहा कि इजराइल के पास जरूरी गोला-बारूद खत्म हो गया था, इस वजह से कुछ सैनिकों की जान चली गई। हालांकि उन्होंने यह नहीं बताया कि इस वजह से कितने सैनिकों की मौत हुई। इजराइली पीएम ने सीधे तौर पर पूर्व राष्ट्रपति जो बाइडेन का नाम नहीं लिया, लेकिन कहा कि यह हथियार रोक तब खत्म हुई जब अमेरिका में डोनाल्ड ट्रम्प

राष्ट्रपति बने। उनके मुताबिक, ट्रम्प के राष्ट्रपति बनते ही इजराइल को फिर से हथियार मिलने लगे। नेतन्याहू ने कहा कि विदेशी सैन्य सहायता पर निर्भरता कम करने के लिए वे एक मजबूत और स्वतंत्र परलू हथियार इंडस्ट्री बनाएंगे। नेतन्याहू ने कहा कि युद्ध में सैनिकों की मौत आम बात है, लेकिन कुछ मौतों को टाला जा सकता था। गोला-बारूद की कमी के कारण सैनिकों को घरों में घुसकर लड़ना पड़ा और कई सैनिक मारे गए। लेकिन अब ऐसा दोबारा कभी नहीं होने दिया जाएगा। उन्होंने कहा कि वह चाहते हैं कि अगले दशक के भीतर इजराइल अमेरिकी सहायता पर निर्भरता कम कर दे। उनका मकसद हथियार के क्षेत्र में ज्यादा स्वतंत्रता हासिल करना है, ताकि कभी भी हथियारों या गोला-बारूद की कमी न हो।

**कृषि एवं उद्यानिकी विभाग की समीक्षा बैठक आयोजित कृषक कल्याण की दिशा में बजट घोषणाओं का समयबद्ध क्रियान्वयन सुनिश्चित किया जाए - कृषि मंत्री**



बढ़ता राजस्थान

जयपुर। कृषि एवं उद्यानिकी मंत्री डॉ. किरोड़ी लाल ने कहा कि मुख्यमंत्री श्री भजनलाल शर्मा के नेतृत्व में राज्य सरकार किसानों की खुशहाली और कृषि विकास के लिए विभिन्न योजनाओं एवं कार्यक्रमों का प्रभावी संचालन कर रही है। उन्होंने विभाग से संबंधित बजट घोषणाओं के समयबद्ध क्रियान्वयन के निर्देश दिए, ताकि किसानों की मंशा के अनुरूप किसानों को योजनाओं का समुचित लाभ सुनिश्चित किया जा सके। कृषि मंत्री बुधवार को पंत कृषि भवन, जयपुर में कृषि एवं उद्यानिकी विभाग की योजनाओं, कार्यक्रमों एवं गतिविधियों की समीक्षा कर रहे थे। इस दौरान उन्होंने वित्तीय वर्ष 2024-25 एवं 2025-26 की बजट घोषणाओं की प्रगति की विस्तृत समीक्षा की।

कृषि मंत्री ने कहा कि उन्नत एवं वैज्ञानिक खेती अपनाने वाले प्रगतिशील किसानों के अनुभव अन्य किसानों के लिए प्रेरणादायक हैं, जिनसे उत्पादन एवं आय में वृद्धि संभव है। उन्होंने निर्देश दिए कि प्रत्येक जिले में प्रगतिशील किसानों के साथ व्यावहारिक प्रशिक्षण कार्यक्रम नियमित रूप से आयोजित किए जाएं, ताकि किसान फसल कट के अनुरूप उन्नत किस्मों के चयन, फसल प्रबंधन तथा खाद-बीज के संतुलित उपयोग की तकनीकों को अपनाकर उत्पादन बढ़ा सकें। उन्होंने कहा कि कस्टम हायरिंग सेंटर लघु एवं सीमान्त किसानों के लिए ट्रैक्टर, कल्टीवेटर, थ्रेशर सहित आधुनिक कृषि यंत्रों की उपलब्धता सुनिश्चित करने में महत्वपूर्ण भूमिका निभा रहे हैं। इन केंद्रों की स्थापना एवं संचालन में और अधिक सुगमता तथा गति लाने के निर्देश देते हुए उन्होंने किसानों को अधिक लाभ प्रदान करने पर विशेष जोर दिया। कृषि मंत्री ने किसानों की समस्याओं के त्वरित एवं प्रभावी निवारण के लिए प्रत्येक जिले में जिला स्तरीय जन शिकायत निवारण बैठक के नियमित आयोजन के निर्देश दिए।

**जेल में इमरान खान पर अंधे होने का खतरा:PTI बोली- पूर्व PM को तुरंत इलाज की जरूरत, देर हुई तो रोशनी खो देंगे**



बढ़ता राजस्थान

नई दिल्ली, (एजेंसी)। जेल में बंद पाकिस्तान के पूर्व प्रधानमंत्री इमरान खान को सेहत को लेकर उनकी पार्टी पाकिस्तान तहरीक-ए-इंसाफ (PTI) ने गंभीर चेतावनी दी है। पाकिस्तानी अखबार DAWN की रिपोर्ट पार्टी ने सोशल मीडिया प्लेटफॉर्म X पर बयान जारी कर कहा है कि अगर इमरान खान को तुरंत और सही इलाज नहीं मिला, तो उनकी एक आंख की रोशनी स्थायी रूप से जा सकती है और वे अंधे भी हो सकते हैं। PTI के मुताबिक इमरान खान की दाहिनी आंख में सेंट्रल रेटिनल वेन ऑक्लूजन (CRVO) नाम की बीमारी पाई गई है। जेल में डॉक्टरों की जांच में इस बीमारी को बेहद गंभीर और संवेदनशील बताया गया है। पार्टी ने कहा कि मेडिकल एक्सपर्ट्स की राय में सही इलाज नहीं मिलने पर इमरान की आंखों की रोशनी हमेशा के लिए जा सकती है। पाकिस्तानी अखबार DAWN की रिपोर्ट के मुताबिक पार्टी का आरोप है।

जयपुर। राजस्थान लोक सेवा आयोग द्वारा राजस्थान राज्य एवं अधीनस्थ सेवाएं संयुक्त प्रतियोगी परीक्षा-2024 के मुख्य परीक्षा परीणाम में असफल रहे अभ्यर्थियों (उक्त वर्गित श्रेणी व वर्ग के अभ्यर्थियों के अतिरिक्त) को यह अवसर दिया जा रहा है। उक्तानुसार अभ्यर्थी 29 जनवरी से 6 फरवरी, 2026 की रात्रि 12 बजे तक पुनः गणना हेतु ऑनलाइन आवेदन कर सकेंगे। प्रार्थकों की पुनर्गणना करने का अवसर दिया गया है। आयोग

# अविमुक्तेश्वरानंद माघ मेला छोड़कर गए: कहा- बिना स्नान दुखी मन से लौट रहा हूं; जिन्होंने अपमान किया, उन्हें औकात दिखानी होगी

बढ़ता राजस्थान

मुंबई, (एजेंसी)। शंकराचार्य स्वामी अविमुक्तेश्वरानंद ने प्रयागराज माघ मेला छोड़ दिया है। वह काशी के लिए रवाना हो गए हैं। इससे पहले, उन्होंने बुधवार सुबह प्रेस कॉन्फ्रेंस में कहा- आज मन इतना व्यथित है कि हम बिना स्नान किए ही विदा ले रहे हैं। इस दुःख की भरपाई पता नहीं कौन सा नेता आएगा कौन सी पार्टी आएगी जो करेगी। प्रयागराज हमेशा से आस्था और शांति की धरती रही है। श्रद्धा के साथ यहां आया था, लेकिन एक ऐसी घटना हो गई, जिसकी मैंने कभी उम्मीद नहीं की थी। जिन्होंने सनातनी प्रतीकों का अपमान किया है, उन्हें औकात दिखानी होगी। अब स्वामी अविमुक्तेश्वरानंद का मामला इलाहाबाद हाईकोर्ट पहुंच गया है। वकील गौरव द्विवेदी ने चीफ जस्टिस को लैटर पिटिशन

भेजकर मामले की CBI जांच कराने की मांग की है। माघ मेला 15 फरवरी तक चलेगा। अभी 2 स्नान बचे हैं। माघी पूर्णिमा (1 फरवरी) और महाशिवरात्रि (15 फरवरी)। यानी विवाद के कारण शंकराचार्य ने माघ मेला 18 दिन पहले ही छोड़ दिया। मौनी अमावस्या के दिन शंकराचार्य का प्रशासन से विवाद हुआ, फिर वे बिना स्नान किए लौट गए। इसके बाद उन्होंने बसंत पंचमी के दिन भी स्नान नहीं किया था। अब वे बाकी दोनों स्नान में भी शामिल नहीं होंगे। शंकराचार्य ने कहा- इस घटना ने मेरी आत्मा को झकझोर दिया। इससे न्याय और मानवता के प्रति मेरा विश्वास कमजोर हुआ है। मैंने कुछ समय का मौन रखकर प्रार्थना भी की कि जिन लोगों ने अपमान किया है, उन्हें दंड मिले। मेरे सम्मान को ठेस पहुंचाने का प्रयास हुआ। इसके पीछे राज्य सरकार जिम्मेदार है।



# ट्रम्प: दूसरा नौसैनिक बेड़ा ईरान की ओर बढ़ रहा: नए समझौते पर सहमति का दबाव बनाया; एक जंगी बेड़ा पहले ही पहुंच चुका है

बढ़ता राजस्थान

नई दिल्ली, (एजेंसी)। ईरान में सरकार विरोधी प्रदर्शनों के बाद अमेरिकी राष्ट्रपति डोनाल्ड ट्रम्प ने ईरान के खिलाफ शिकंजा और कसने की तैयारी में है। अमेरिका ईरान के आसपास अपनी सैन्य मौजूदगी बढ़ा रहा है। मंगलवार को दिए एक भाषण में ट्रम्प ने दावा किया कि अमेरिका का एक और नौसैनिक बेड़ा ईरान की दिशा में आगे बढ़ रहा है। हालांकि, इसकी उन्होंने ज्यादा जानकारी नहीं दी। उन्होंने उम्मीद जताई कि ईरान को नए समझौते पर सहमत किया जा सकता है।



ट्रम्प ने एक्सियस को दिए एक अलग इंटरव्यू में कहा कि ईरान के साथ स्थिति अभी बदल रही है। उन्होंने दावा किया कि ईरान अब बातचीत के लिए तैयार हो सकता है। ट्रम्प ने कहा, 'ईरान के पास वेनेजुएला से बड़ा आमूंडा (बेड़ा) है।' उन्होंने यह भी कहा कि ईरान के अधिकारी कई बार संपर्क कर चुके हैं और वे डील करना चाहते हैं। ट्रम्प का मानना है कि ईरान बात करने के लिए उत्सुक है। एक वरिष्ठ अमेरिकी अधिकारी ने पत्रकारों को बताया कि अमेरिका बातचीत के लिए तैयार है। अगर ईरान संपर्क करता है और शर्तें मानता है तो बात होगी। इस महीने अमेरिकी विशेष दूत स्टीव विटकोफ ने समझौते के लिए शर्तें बताई हैं। ट्रम्प ने अपने पहले कार्यकाल (2017-2021) में ईरान के साथ 2015 के परमाणु समझौते संयुक्त व्यापक कार्य योजना (JCPOA) से अमेरिका को पूरी तरह बाहर निकाल लिया था। यह समझौता ओबामा प्रशासन के समय में जुलाई 2015 में हुआ था, जिसमें ईरान, अमेरिका, ब्रिटेन, फ्रांस, जर्मनी, रूस, चीन और

यूरोपीय संघ शामिल थे। समझौते के तहत ईरान ने अपनी परमाणु गतिविधियों पर कई सख्त सीमाएं लगाई थीं, इसके बदले में ईरान को अमेरिका और अन्य देशों ने लागू गए आर्थिक प्रतिबंधों में छूट दी, खासकर तेल निर्यात, बैंकिंग और व्यापार पर। इससे ईरान की अर्थव्यवस्था को फायदा हुआ था। ट्रम्प ने चुनाव प्रचार में ही इस समझौते को दुनिया का सबसे खराब समझौता कहा था। उनका कहना था कि यह समझौता ईरान की परमाणु महत्वाकांक्षा को सिर्फ टालता है, खत्म नहीं करता। ईरान ने समझौते में बुरे इरादे से हिस्सा लिया और पहले अपना परमाणु हथियार कार्यक्रम छिपाया था। उन्होंने कहा था कि समझौता ईरान के अन्य बैलिस्टिक मिसाइल कार्यक्रम, क्षेत्रीय प्रॉक्सी ग्रुप्स को समर्थन, आतंकवाद और अमेरिकियों की हिरासत पर रोक नहीं लगाता। 8 मई 2018 को ट्रम्प ने व्हाइट हाउस में जॉर्डेन कॉन्ग्रेसिव प्लान ऑफ एक्शन (JCPOA) से बाहर निकलने की घोषणा की।

राजस्थान राज्य एवं अधीनस्थ सेवाएं संयुक्त प्रतियोगी परीक्षा-2024 - मुख्य परीक्षा परिणाम में असफल अभ्यर्थियों को प्रार्थकों की पुनर्गणना का अवसर

बढ़ता राजस्थान

सचिव ने बताया कि इस परीक्षा के तहत 8 अक्टूबर 2025 को जारी मुख्य परीक्षा परिणाम में असफल रहे अभ्यर्थियों (उक्त वर्गित श्रेणी व वर्ग के अभ्यर्थियों के अतिरिक्त) को यह अवसर दिया जा रहा है। उक्तानुसार अभ्यर्थी 29 जनवरी से 6 फरवरी, 2026 की रात्रि 12 बजे तक पुनः गणना हेतु ऑनलाइन आवेदन कर सकेंगे। प्रार्थकों की पुनर्गणना करने का अवसर दिया गया है। आयोग

एजाम डैशबोर्ड में उपलब्ध लिंक के माध्यम से ऑनलाइन आवेदन किया जा सकेगा। प्रार्थकों की पुनर्गणना के लिए प्रति प्रश्न 25 रु की दर से शुल्क का ऑनलाइन ही भुगतान करना होगा। ऑफलाइन रूप से प्रस्तुत प्रार्थना-पत्र एवं शुल्क स्वीकार्य नहीं होगा। नियमों में मात्र प्रार्थकों की पुनर्गणना का ही प्रावधान होने के कारण उत्तर पुस्तिकाओं का पुनर्मूल्यांकन नहीं किया जाएगा।

# सोना आज 5,734 बढ़कर 1.63 लाख पर पहुंचा

बढ़ता राजस्थान

नई दिल्ली, (एजेंसी)। चांदी-सोने के दाम लगातार तीसरे दिन ऑल टाइम हाई पर हैं। इंडिया बुलियन एंड ज्वेलर्स एसोसिएशन (IBJA) के अनुसार आज 28 जनवरी को 10 ग्राम 24 कैरेट सोने का भाव 5,734 रुपए बढ़कर 1,64,635 रुपए पर पहुंच गया है। दो दिन में सोना 10,335 महंगा हुआ है। इससे पहले सोने का भाव 23 जनवरी को 1,54,310 रुपए/10g था। वहीं एक किलो चांदी आज 17,257 रुपए बढ़कर 3,61,821 रुपए

किलो पर ओपन हुई। हालंकी शाम तक यह 13,703 रुपए बढ़कर 3,58,267 पर बंद हुई है। दो दिन में चांदी की कीमत 40,562 रुपए महंगी हुई है। इससे पहले शुक्रवार को इसकी कीमत 3,17,705 रुपए किलो थी। इस साल अब तक सिर्फ 28 दिन में ही ये 1.29 लाख रुपए महंगी हो चुकी है। इस साल जनवरी के 28 दिन में ही चांदी 1,27,847 रुपए महंगी हो गई है। 31 दिसंबर 2025 को एक किलो चांदी की कीमत 2,30,420 रुपए थी, जो अब 3,58,267 रुपए प्रति किलो पहुंच गई है। वहीं सोने की

कीमत 30,632 रुपए बढ़ चुकी है। 31 दिसंबर 2025 को 10 ग्राम 24 कैरेट सोना 1,33,195 रुपए का था, जो अब 1,64,635 रुपए हो गया है। ग्लोबल टेंशन और 'ग्रीनलैंड' विवाद: अमेरिकी राष्ट्रपति डोनाल्ड ट्रम्प की ग्रीनलैंड पर कब्जा करने की जिद और इस मुद्दे पर यूरोपीय देशों को टैरिफ की धमकी ने वैश्विक बाजारों बाजारों अस्थिरता बढ़ाई है। जब भी दुनिया में ट्रेड वॉर का खतरा बढ़ता है, निवेशक शेयर बाजार से पैसा निकालकर सुरक्षित निवेश यानी सोने की ओर भागते हैं।

# अभिषेक शर्मा लगातार 6 महीने से टी-20 के टॉप बैटर:कप्तान सूर्या की एक महीने बाद टॉप-10 में वापसी, ऑलराउंडर्स में हार्दिक तीसरे नंबर पर

बढ़ता राजस्थान

मुंबई, (एजेंसी)। टीम इंडिया के ओपनर अभिषेक शर्मा ICC की रैंकिंग में लगातार छह महीने से नंबर वन बैटर बने हुए हैं। बुधवार को जारी रैंकिंग में 929 अंकों के साथ वह नंबर वन पर हैं। अभिषेक पहले बार 30 जुलाई 2025 को नंबर-1 बैटर बने थे। अभिषेक ने न्यूजीलैंड के खिलाफ जारी टी-20 सीरीज के पहले मैच में 84 और तीसरे 68\* रन की पारी खेली थी। वहीं, टीम इंडिया के टी-20 कप्तान सूर्यकुमार यादव ने एक बार फिर टॉप-10 में जगह बना ली है। इस हफ्ते उन्हें पांच

स्थान का फायदा मिला है। वह 717 रैंटिंग अंकों के साथ सातवें नंबर पर पहुंच गए हैं। सूर्या दिसंबर पर टॉप-10 से बाहर हुए थे। न्यूजीलैंड के खिलाफ सीरीज में पिछले दो मैचों में सूर्या ने लगातार दो अर्धशतक लगाए थे और दोनों मैच में नाबाद रहे। भारत के तिलक वर्मा 781 अंकों के साथ तीसरे नंबर पर बने हुए हैं। ऑलराउंडर्स में हार्दिक पंड्या तीसरे नंबर पर पहुंच गए हैं। बुमराह को चार स्थान का फायदा टी-20 वर्ल्ड कप की शुरुआत से ठीक 10 दिन पहले यह भारत के लिए सकारात्मक संकेत है। न्यूजीलैंड के खिलाफ शानदार प्रदर्शन के बाद कई



अन्य भारतीय खिलाड़ियों को रैंकिंग में भी सुधार हुआ है, जिससे टीम इंडिया को बड़ा मनोबल मिला है। स्टार तेज गेंदबाज जसप्रीत बुमराह ने टी-20 बॉलर्स रैंकिंग में चार स्थान की छलांग लगाई है। तीसरे टी-20

मुकाबले में कीवी टीम के खिलाफ तीन विकेट लेने के बाद बुमराह अब 13वें स्थान पर पहुंच गए हैं। वहीं, वरुण चक्रवर्ती पहले दो मैचों में कुल तीन विकेट लेकर रैंकिंग में पहले नंबर पर बने हुए हैं। ऑलराउंडर्स रैंकिंग में हार्दिक एक स्थान ऊपर आए टी-20 ऑलराउंडर्स रैंकिंग में भारतीय खिलाड़ियों को भी फायदा हुआ है। हार्दिक पांड्या एक स्थान की छलांग लगाकर तीसरे नंबर पर पहुंच गए हैं, जबकि शिवम दुबे ने छह पायदान की बढ़त के साथ 11वां स्थान हासिल किया है। इस लिस्ट में जिम्बाब्वे के अनुभवी खिलाड़ी सिक्कर रजा टॉप

पर बरकरार हैं। शिवम दुबे ने 23 बॉल पर 65 रन की पारी खेली। जबकि रिंकू सिंह ने 39 और संजु सैमसन ने 24 रन बनाए। न्यूजीलैंड से कप्तान मिचेल सैंटनर ने 3 विकेट झटके। जबकि जैकब डफी और ईश सोदी को 2-2 विकेट मिले। एक-एक विकेट मैट हेनरी और जैक फाउलर के खाते आए। एक बैटर रनआउट हुआ। इससे पहले टॉस हारकर बैटिंग करते हुए न्यूजीलैंड ने 7 विकेट खोकर 215 रन बनाए। टिम साइफर्ट ने 62 और डेवोन कॉन्वे ने 44 रन बनाए। कुलदीप यादव और अर्शदीप सिंह को 2-2 विकेट मिले।